

अधिकतम : 32° C
न्यूनतम : 23° C

अब रें छुपाता नही, छापता है

शाह टाइम्स

मेरठ, रविवार 13 जुलाई 2025 मेरठ संस्करण: वर्ष 19 अंक 42 पृष्ठ 12 मूल्य रुपये 5.00

www.shahtimesnews.com

विस्तृत खबरों के लिए QR
कोड स्कैन करें।
मुफ्त पढ़ें E-paperअवैध धर्मांतरण बर्दाश्त नहीं किया जाएगा: योगी
पेज 2केएल राहुल 100 रन पर आउट होने वाले 100वें टेस्ट
बल्लेबाज खेल टाइम्सभारत छह लड़ाकू विमान खोने की बात माने: पाकिस्तान
पेज 11सिद्धांत व तृप्ति की फिल्म धड़क 2 का ट्रेलर रिलीज
बॉलीवुड

निजी क्षेत्र में रोजगार के अवसर पैदा करने पर जोर: मोदी

नई दिल्ली। प्रधानमंत्री नरेंद्र मोदी ने विनिर्माण क्षेत्र को भारत की सबसे बड़ी ताकत बताते हुए कहा है कि सरकार निजी क्षेत्र में रोजगार के अवसर पैदा करने पर भी जोर दे रही है। श्री मोदी ने शनिवार को यहां वीडियो कॉन्फ्रेंस के माध्यम से रोजगार मेले में 51 हजार युवाओं को नियुक्ति पत्र वितरित करने के बाद यह बात कही। इन युवाओं को सरकार के विभिन्न विभागों और संगठनों में नियुक्त किया गया है। प्रधानमंत्री ने विनिर्माण क्षेत्र को देश की सबसे बड़ी ताकत बताते हुए कहा कि आज भारत की एक बहुत बड़ी ताकत हमारा मैन्युफैक्चरिंग सेक्टर है। मैन्युफैक्चरिंग में बहुत बड़ी संख्या में नई जॉब्स बन रही हैं। मैन्युफैक्चरिंग सेक्टर को गति देने के लिए इस वर्ष के बजट में मिशन मैन्युफैक्चरिंग की घोषणा की गई है। प्रधानमंत्री ने कहा कि इसे देखते हुए सरकार निजी क्षेत्र में रोजगार के अवसर पैदा करने पर अच्छा खासा जोर दे रही है।

1.18 करोड़ के इनामी 23 नक्सलियों का सामूहिक समर्पण

सुकमा। छत्तीसगढ़ के सुकमा जिले में 2012 में सुकमा कलेक्टर एलेक्स पॉल मेनन को किडनैप करने वाले नक्सली समेत 1.18 करोड़ रुपये के 23 नक्सलियों ने शनिवार को सुरक्षा बल के सामने आत्मसमर्पण कर दिया। आत्मसमर्पण करने वालों में नौ महिला नक्सली भी शामिल हैं। इनमें से आठ नक्सली माओवादियों की सबसे खतरनाक पीएलजीए बटालियन नंबर-1 के सदस्य थे। नक्सली लोकेश उर्फ पोडिबाम भीमा भी है, जिसने साल 2012 में सुकमा कलेक्टर एलेक्स पॉल मेनन का अपहरण कर लिया था। वहीं इनमें तीन दंपति भी हैं, जो हिंसा का रास्ता छोड़कर मुख्य धारा में लौट आए हैं। ये सभी नक्सली अलग-अलग मुठभेड़ों में सैकड़ों जवानों की हत्या में शामिल थे।

अरुणाचल में रेप के आरोपी की थाने के बाहर हत्या

ईटानगर। अरुणाचल प्रदेश की लोअर दिबांग घाटी में असम के युवक की पीट-पीटकर हत्या कर दी गई। पूरी घटना रोशनी करने के पुलिस स्टेशन के बाहर पुलिसकर्मियों की मौजूदगी में हुई। मीडिया रिपोर्ट्स के मुताबिक, युवक पर 20 से ज्यादा लड़कियों (नाबालिग शामिल) के रेप और यौन शोषण का आरोप था। कहा गया कि वो लड़कियों के हॉस्टल में जाकर पीड़ितों के साथ गलत करता था। मामले का खुलासा कुछ पीड़ित लड़कियों की पेट दर्द की शिकायत से हुआ। उन्होंने बताया कि आरोप हॉस्टल में आकर उनके साथ गलत काम करता था। पुलिस ने बताया कि आरोपी की थाने लाया गया था। तभी सैकड़ों लोगों की भीड़ थाने ने घुस आई और युवक को खींचकर बाहर ले गई और मारपीट की। पुलिस ने बताया कि गंभीर हालत युवक को अस्पताल ले जाया गया था। डाक्टरों ने जांच के बाद उसे मृत घोषित कर दिया। पुलिस के मुताबिक युवक एक कंस्ट्रक्शन साइट पर काम करता था।

जस्टिस वर्मा का हटना लगभग तय

लोकसभा में आएगा प्रस्ताव, सांसदों के करार जा रहे साइन, 21 से होगा मानसून सत्र शुरू

शाह टाइम्स ब्यूरो

नई दिल्ली। दिल्ली हाईकोर्ट के पूर्व जज जस्टिस यशवंत वर्मा को हटाने के लिए केंद्र सरकार ने संसद में महाभियोग प्रस्ताव लाने की तैयारी शुरू कर दी है। इसके लिए लोकसभा सांसदों के साइन जुटाए जा रहे हैं। एक न्यूज एजेंसी के मुताबिक, कई सांसदों के दस्तखत लिए जा चुके हैं। इससे संकेत मिल रहा है कि प्रस्ताव



लोकसभा में लाया जा सकता है। लोकसभा में महाभियोग प्रस्ताव लाने के लिए कम से कम 100 सांसदों के साइन जरूरी होते हैं। वहीं, राज्यसभा में यह संख्या

■ लोकसभा में महाभियोग प्रस्ताव लाने के लिए 100 सांसदों के साइन जरूरी

लाया जाएगा। जस्टिस वर्मा के लुटियंस दिल्ली स्थित आधिकारिक आवास के स्टोर रूम में 14 मार्च की रात आग लग गई थी। यहां से 500-500 रुपये के जले नोटों के बंडलों से भरे बोरे मिले थे। जस्टिस वर्मा फिलहाल इलाहाबाद हाईकोर्ट के जज हैं। दिल्ली हाईकोर्ट से उनका ट्रांसफर कर दिया गया था। हालांकि, उन्हें किसी भी तरह का न्यायिक कार्य सौंपने पर रोक है।

ड्रीमलाइनर हादसा: चंद सेकंड की बेबसी और कम ऊंचाई बनी 271 मौतों का कारण

पायलटों ने इंजन चालू किया, मात्र 625 फीट की ऊंचाई की वजह से हुआ क्रैश: रिपोर्ट

शाह टाइम्स ब्यूरो

नई दिल्ली। एयर इंडिया की अहमदाबाद विमान दुर्घटना की प्रारंभिक जांच रिपोर्ट में कहा गया है कि उड़ान संख्या 171 के लंदन

खुलासा

के लिए उड़ान भरने के कुछ क्षण बाद ऊंचाई खो रहे उस विमान के एक पायलट ने देखा कि कॉकपिट में लगे ईंधन वाले दोनों स्विच बंद हैं।

पायलटों ने स्विच चालू कर दिए, लेकिन समय इतना कम था और विमान इतना नीचे गया था कि वह फिर ऊपर उठ नहीं पाया और नीचे एक छात्रावास से टकरा गया। दुर्घटना के एक माह बाद जारी एजेंसी भारतीय वायुयान दुर्घटना अन्वेषण ब्यूरो



जांच में सहयोग जारी रहेगा: बोइंग

नई दिल्ली। अमेरिका की विमान विनिर्माता कंपनी बोइंग ने शनिवार को कहा कि वह अहमदाबाद विमान दुर्घटना के कारणों का पता लगाने के लिए चल रही जांच में मदद कर रही है और यह सहयोग जारी रहेगा। विमान विनिर्माता ने एक बयान में कहा कि वैश्विक विमानन उद्योग के स्थापित नियमों के अंतर्गत उसने फिलहाल जांच का काम भारत के विमान दुर्घटना अन्वेषण ब्यूरो (एएआईबी) पर छोड़ रखा है, जो इस समय मुख्य जांच एजेंसी है।

(एएआईबी) की प्रारंभिक जांच रिपोर्ट के अनुसार कॉकपिट संभाल रहे दोनों पायलटों में एक ने उन क्षणों में कहा था कि 'तुमने

आरोप: पायलट की गलती साबित करने की हड़बड़ी

नई दिल्ली। 12 जून को अहमदाबाद में दुर्घटनाग्रस्त हुए एयर इंडिया के एआई171 पर विमान दुर्घटना जांच ब्यूरो की प्रारंभिक रिपोर्ट पर एयरलाइन पायलट्स एसोसिएशन ऑफ इंडिया ने कई सवाल उठाते हुए गंभीर आरोप भी लगाए हैं।

एसोसिएशन ने कहा कि जांच का लहजा और जांच की दिशा पायलट की गलती की ओर झुकाव का संकेत दे रही है। हम इस धारणा को पूरी तरह से खारिज करते हैं। हम निष्पक्ष और तथ्य-आधारित

कट ऑफ क्यों किया', इस पर दूसरे का जवाब था- 'मैंने नहीं

पायलट्स एसोसिएशन का दावा: रिपोर्ट लौक करने का लगाया आरोप

जांच पर जोर देते हैं। बयान में आरोप लगाया गया कि एएआईबी की प्रारंभिक रिपोर्ट मीडिया को लौक की गई। एसोसिएशन को इस बात की चिंता है कि प्रारंभिक एएआईबी रिपोर्ट बिना किसी जिम्मेदार अधिकारी के हस्ताक्षर या जानकारी के मीडिया के साथ साझा की गई।

किया'। इस संवाद के बाद कुछ ही पल में -शेष पृष्ठ दो पर

वकील ईमानदारी व मानसिक स्वास्थ्य समावेशिता को बनाए रखें: सीजेआई



■ कहा: कानूनी पेशा चुनौती के साथ-साथ नेक व महत्वपूर्ण पेशा

संस्थान को दक्षिण एशिया में विधिक विद्वता का एक प्रकार

संघ बताया। न्यायमूर्ति गवई ने कानूनी पेशे को चुनौतियों के बारे में कहा कि यह नेक और महत्वपूर्ण पेशा है, लेकिन कभी आसान नहीं होता। आप अक्सर खुद से सवाल करेंगे और दबावों का सामना करेंगे, लेकिन आपका विश्वास, दृढ़ता और दृढ़निश्चय रबैया आपको आगे बढ़ने में मदद करेगा। मानसिक स्वास्थ्य के अक्सर नज़रअंदाज़ किए जाने वाले मुद्दे पर उन्होंने इसे कानूनी दुनिया में बने रहने की एक जरूरी रणनीति बताया।

कांवड़ मार्ग पर QR कोड दिखाने के फरमान को SC में चुनौती

शाह टाइम्स ब्यूरो

नई दिल्ली। उच्चतम न्यायालय में एक याचिका दायर कर उत्तर प्रदेश और उत्तराखंड सरकार के उस आदेश को चुनौती दी गई है, जिसमें कांवड़ यात्रा मार्ग पर दुकानदारों की मालिकों की जानकारी हासिल करने के लिए कथित तौर पर 'क्यूआर कोड' प्रदर्शित करने के निर्देश दिए गए हैं।

इस वर्ष 'कांवड़ यात्रा 11 जुलाई से नौ अगस्त के बीच निर्धारित है। प्रो. अपूर्वानंद झा की ओर से दायर इस रिट याचिका में दलील देते हुए कहा गया है कि निर्देश शीघ्र अदालत के 2024 के एक आदेश के खिलाफ है। अदालत ने

निर्देश जारी नहीं करती, अपने आदेश में कहा था कि कांवड़ यात्रा को अपनी उजागर करने के लिए नहीं किया जा सकता। ऐसा निर्देश

संविधान के अनुच्छेद 14, 15, 17, 19 और 21 का उल्लंघन है। उन्होंने अपनी याचिका में कुछ मीडिया रिपोर्टों का हवाला देते हुए दावा किया कि कांवड़ मार्ग पर सभी भोजनालयों को क्यूआर कोड प्रदर्शित करना अनिवार्य है, जो ग्राहकों को स्वामित्व संबंधी जानकारी हासिल करने की अनुमति देते हैं। प्रो. झा की याचिका में तर्क दिया गया है कि क्यूआर कोड संबंधी निर्देश डिजिटल माध्यमों से अस्वैधानिक उद्देश्य की पूर्ति के लिए जानबूझकर शीघ्र अदालत के निर्देशों का उल्लंघन कर रहे हैं। याचिका में कहा कि जब तक यह अदालत प्रतिवादियों को इस अप्रत्यक्ष कार्यान्वयन को जारी रखने से रोकने के लिए तत्काल खिलाफ है। अदालत ने निर्देश जारी नहीं करती, अपने आदेश में कहा था कि कांवड़ यात्रा को अपनी उजागर करने के लिए नहीं किया जा सकता। ऐसा निर्देश

मिरगी

घबराएं नहीं उचित इलाज करवाएं

मिरगी कोई भूल-प्रेत, जवाब या आत्मना आदि का प्रकोप नहीं है। इसका इलाज नीम-हकीम, फकीर और ढोंगी लोग नहीं कर सकते हैं। इसका इलाज केवल उचित दवाओं द्वारा योग्य डाक्टर ही कर सकते हैं। यह एक साधारण रोग है। इसका इलाज संभव है।

मिरगी के लक्षण

- अचानक बेहोश होकर जमीन पर गिर जाना
- आंखें घबराटना
- हाथ-पैर हट जाना
- मुख से झाग निकलना
- मुख एक तरफ हो जाना
- जीम का बाहर व दाँतों के बीच आना
- मुखिया कलना
- गर्दन टेढ़ी पड़ना
- अचानक डाटका-सा लगना
- धँ-धँ-औं-औं की आवाज आना

अगर आपमें या आपके आस-पास किसी में इस प्रकार की लक्षण हैं तो किरल प्रसिद्ध चरित्र मिरगी रोग विशेषज्ञ डा. अय्युब हसन 'मार्शल' को इलाज से लाभ उठाकर हमेशा को लिए मिरगी से छुटकारा पाएं।

डा. अय्युब हसन 'मार्शल'

M.B.B.S., G.M.C.S.(U.K.), F.C.G.P., F.A.P.S.(U.S.A.)
M.A.P.A.(U.S.A.), M.R.C.S.M.I.P.S., F.I.P.S., M.I.E.A.(INDIA)

- आजीवन सदस्य भारतीय मिरगी एसोसिएशन
- पूर्व सी.एम.ओ., इरविन अस्पताल, नई दिल्ली
- फैलो ऑफ इंडियन साइकोलॉजिकल सोसाइटी
- पूर्व सी.एम.ओ., जी.बी. पन्त अस्पताल, नई दिल्ली

मिलने का पता

मार्शल चिकित्सा केन्द्र

निकट चन्द्रा टाकीज व सैन्ट्रल बैंक के सामने
मुजफ्फरनगर (उ.प्र.) मो. : 9997411423, 9358348826

जांच करने वाले रोगी वालों को रोग से छोकर आर्य समय 11 बजे से 5 बजे तक मंगलवार अवकाश अनुविधा से बचने के लिए कृपा पहले से समय लेकर मिलें।

इसरो के मानव अंतरिक्ष अभियान की तैयारी तेज

चेन्नई, वार्ता

भारतीय अंतरिक्ष अनुसंधान संगठन (इसरो) ने योग्यता परीक्षण कार्यक्रम के पूरा होने के साथ ही गगनयान मिशन के लिए सर्विस मॉड्यूल प्रोपल्शन सिस्टम (एसएमपीएस) का विकास सफलतापूर्वक पूरा कर लिया है।

एसएम आधारित मिशन निरस्तीकरण की उड़ान ऑफ-नॉर्मल मिशन प्रोफाइल के लिए एसएमपीएस के एकीकृत प्रदर्शन को मान्य करने के लिए 350 सेकंड के लिए एसएमपीएस का पूर्ण अवधि का हॉट टेस्ट 11 जुलाई को किया

■ गगनयान की उड़ान के लिए इंजन तैयार, मिशन एबार्ट का परीक्षण सफल

गया। इसरो ने शनिवार को बताया कि हॉट टेस्ट के दौरान प्रणोदन प्रणाली का समग्र प्रदर्शन पूर्व-परीक्षण पूर्वानुमानों के अनुसार सामान्य था। गगनयान का सर्विस मॉड्यूल (एसएम) एक विनियमित



द्वि-प्रणोदक आधारित प्रणोदन प्रणाली है, जो आरोहण चरण के दौरान कक्षा वृत्ताकारिकरण, ऑन-ऑर्बिट नियंत्रण, डी-बुस्ट पैतरेबाजी और सर्विस मॉड्यूल आधारित निरस्तीकरण के लिए कक्षीय

मॉड्यूल की आवश्यकताओं को पूरा करता है। ड्रव अपोजी मोटर (एलएम) इंजन कक्षा वृत्ताकारिकरण और डी-बुस्ट चरणों के दौरान मुख्य प्रणोदक बल प्रदान करते हैं, जबकि प्रतिक्रिया नियंत्रण प्रणाली (आरसीएस) थ्रस्टर्स सटीक रबैया नियंत्रण सुनिश्चित करते हैं। सर्विस मॉड्यूल प्रोपल्शन सिस्टम के ड्रव परिपथ का अनुकरण करते हुए एक सिस्टम प्रदर्शन मॉडल (एसडीएम) परीक्षण केंद्र तैयार किया गया, जिसमें प्रणोदक टैंक फीड सिस्टम, होलिमम दाब प्रणाली, उड़ान-योग्य थ्रस्टर्स और नियंत्रण घटक शामिल हैं।

नहर पर बने पुल की एप्रोच सड़क धंसी, ट्रैक्टर ट्राली फंसी

शाह टाइम्स संवाददाता, गजरौला। लगभग डेढ़ वर्ष पूर्व चकनवाला में रामगंगा पोषक नहर पर बने पुल की एप्रोच सड़क धंस जाने से इटो लदी ट्रैक्टर ट्राली फंसे गई। गनीमत रही कि हादसे में किसी को चोट नहीं आई है।

जानकारी के अनुसार चकनवाला में डेढ़ वर्ष पूर्व बने पुल पर लगातार वाहनों का संचालन भली प्रकार से हो रहा था, लेकिन शनिवार को सुबह के समय अचानक शीशेवाली साइड की ओर एप्रोच सड़क धंस जाने से उसमें इटो लदी ट्रैक्टर ट्राली फंस गई। गनीमत रही कि किसी को चोट नहीं आई। एप्रोच सड़क धंस जाने की सूचना मिलने पर विभागीय

अधिकारियों ने भी स्थलीय निरीक्षण किया और यहां पर फिलहाल वाहनों का **■ विभागीय अफसरों ने लिया जायजा, आवागमन रोका**

आवागमन रोक दिया गया है। इस सम्बंध में क्षेत्रीय विधायक राजीव तरारा ने भी लोक निर्माण विभाग के प्रमुख सचिव को पूरे मामले से अवगत कराते हुए जांच कराकर दोषियों के विरुद्ध कार्रवाई की मांग की है। बता दें कि इस पुल के बनने से खादरवासियों को काफी बड़ी राहत पहुंची थी, लेकिन एप्रोच सड़क धंस जाने से अभी यहां पर आवागमन रोका गया है।



बूढ़ाबांदी से आई मौसम में ठंडक

शाह टाइम्स ब्यूरो अमरोहा। सांय के समय हुई बूढ़ाबांदी से मौसम में ठंड का अहसास हुआ। जबकि कई स्थानों पर कीचड़ फैल गयी। लोगों को आने जाने में दिक्कत उठानी पड़ी।

शनिवार को मौसम शुरू में गर्म रहा जबकि सांय के समय आसमान में अचानक काली घटाएं छा गयीं। देखते ही देखते बूढ़ाबांदी का दौरा शुरू हो गया। लोगों को अच्छी बरसात की उम्मीद थी परन्तु हल्की बूढ़ाबांदी कुछ ही देर में रूक गयी। जिससे सड़कों पर कीचड़ फैल गयी। लोगों को आने जाने में परेशानी उठानी पड़ी। समाचार लिखे जाने तक आसमान काली घटाओं से घिरा था।

भूमि विवाद में दंपति को पीटा

शाह टाइम्स संवाददाता, गजरौला। थाना क्षेत्र के एक गांव निवासी दंपति को भूमि विवाद के चलते मारपीट करके घायल कर दिया गया। पुलिस ने आरोपियों के विरुद्ध मुकदमा दर्ज करते हुए अग्रिम कार्रवाई शुरू कर दी है।

जानकारी के अनुसार थाना क्षेत्र के गांव चकनवाला निवासी लेखराज पुत्र हरकिशन का कहना है कि उसका एक भूमि विवाद चल रहा था जिसमें 20 जून 2025 को एसडीएम के आदेशानुसार बंटवारा हो गया। मौके पर पहुंच राजस्व कर्मियों ने उसका बंटवारा कराके कब्जा दिला दिया। लेखराज ने उक्त भूमि पर पिलर लगाकर अपनी

चार आरोपियों के विरुद्ध मुकदमा दर्ज

फसल भी बो दी। आरोप है कि उसके भाई डालचंद, भतीजे काविन्द्र, सुभाष व जयप्रकाश आदि ने मिलकर जमीन को जोत दिया और पिलर तोड़ दिए। 08 जुलाई को जब इस बात की जानकारी मिलने पर लेखराज व उसकी पत्नी खेत पर गए तो इनके साथ मारपीट की गई। इतना ही नहीं फिर से खेत पर दिखाई देने पर जान से मारने की धमकी भी दी। प्रभारी निरीक्षक अखिलेश प्रधान ने बताया कि डालचंद, काविन्द्र, सुभाष व जयप्रकाश के विरुद्ध मुकदमा दर्ज करके मामले में अग्रिम कार्रवाई की जा रही है।

रोडवेज की पिंक बस में आग से यात्रियों में मची खलबली

शाह टाइम्स संवाददाता, गजरौला। हाईवे स्थित यकवाड़ी ग्राम में स्थित शुक्रवार की देर रात एक होटल पर रुकी रोडवेज की पिंक सेवा बस में अचानक से आग भड़क गई। आग लगने से अफरा तफरी मच गई और यात्रियों में भगदड़ जैसा माहौल बन गया। काफी मशकत के बाद आग पर काबू पाया गया। घटना की जानकारी मिलने पर पुलिस भी मौके पर पहुंच गई।

जानकारी के अनुसार साहिबाबाद डिपो की रोडवेज पिंक सेवा बस दिल्ली से लखनऊ के लिए जा रही थी। इस बस को शामली के रहने वाले चालक जयदेव चला रहे थे और कंडक्टर बबीता मौजूद थीं। 30 यात्री बस में सवार थे। शुक्रवार की रात करीब 10 बजे यह बस जब

होटल कर्मियों ने समसर्बिसल चलाकर की पानी की बौछार, दमकल भी पहुंची

हाईवे किनारे गांव यगवाड़ी में स्थित मोगा फैमिली हाबे पर आकर रुकी तो अचानक से बस के बोनट में आग भड़क गई। हालांकि आग लगने से पहले ही अधिकांश यात्री बस से उतर चुके थे। आग को देखकर यात्रियों में भगदड़ जैसी स्थिति बन गई और फिर चालक व अन्य लोगों ने होटल के सबमसिबल से पानी डालकर आग पर काबू पाया। कुछ देर बाद दमकल विभाग की गाड़ी भी मौके पर पहुंच गई। आग लगने का कारण बोनट में शॉर्ट सर्किट होना माना जा रहा है। प्रभारी निरीक्षक अखिलेश प्रधान ने बताया कि आग



लगने से कोई हताहत नहीं हुई है। बस में जो यात्री सवार थे, उन्हें सहारनपुर डिपो की दूसरी बस से गंतव्य की ओर रवाना कर दिया गया है। बता दें कि कुछ दिन पहले नगर के कुम.

ऑनलाइन टास्क के नाम पर 2.61 लाख ठगे

पुलिस ने शुरु की जांच

शाह टाइम्स संवाददाता जोया। ऑनलाइन टास्क के नाम पर युवक से 2.61 लाख रुपये की ठगी करने का मामला सामने आया है। साइबर अपराधियों ने शुरुआत में टास्क पूरा करने पर खाते में पैसे ट्रांसफर कर जाल बिछाया था। मामले में डिडौली पुलिस ने एफआईआर दर्ज कर जांच शुरू कर दी है।

क्षेत्र के गांव मालीखंडा उर्फ शहबाजपुर निवासी धर्मपाल सिंह ने टेलीग्राम पर अपना एकाउंट बना रखा है। बीती सात जून को एक अंजान आईडी से उन्हें मैसेज भेजा गया। बात-चीत के दौरान युवक ने ऑनलाइन टास्क पूरा करने के बदले पैसे देने का लालच दिया। शुरु में कुछ टास्क पूरे

करने पर उन्हें रुपये भी मिले। इसके बाद युवक को बातों में फंसेकर धर्मपाल सिंह ने अलग-अलग खातों में कुल 2,34,100 रुपये ट्रांसफर कर दिए। साइबर अपराधियों ने इस तरह कुल 2,61,100 रुपये ले लिए। थोड़े दिन बाद धर्मपाल सिंह को अपने साथ हुई ठगी का एहसास हुआ। पैसा हाथ से खिसकने के चक्कर में मानसिक संतुलन बिगड़ने लगा। आखिर में धर्मपाल सिंह ने कोतवाली पहुंचकर तहरीर दी। प्रभारी निरीक्षक हरीश वर्धन सिंह ने बताया कि मामले में अज्ञात के खिलाफ एफआईआर दर्ज कर ली गई। पैसे ठगने वाले युवक की आईडी की जानकारी जुटाते हुए पूरे मामले की जांच की जा रही है।

बिजली गोदाम में हुई चोरी का खुलासा

शाह टाइम्स संवाददाता, गजरौला। तीन जुलाई की रात को नगर के धनौरा रोड पर ईंट भट्टे के पास स्थित विद्युत लाइन बनाने के गोदाम में हुई चोरी की घटना का पुलिस ने खुलासा कर दिया है। पुलिस ने घटना में संलिप्त दो आरोपियों को गिरफ्तार करके घटना में चोरी किया गया सामान और 45 हजार रुपये की नकदी भी बरामद की है।

बता दें कि 03.07.2025 को रात के तीन बजे चोरों ने आरएस इन्फ्रा के गोदाम में पहुंचकर घटना को अंजाम दिया था और यहां से करीब एक किमी लंबा कंडक्टर तार चोरी कर लिया था। दुलारचन्द महतो निवास ग्राम कुसमाडिह थाना सरिया जिला गिरिदोह झारखण्ड



की तहरीर पर पुलिस ने मुकदमा दर्ज करके चोरों की तलाश तेज कर दी थी। पुलिस अधीक्षक अमित कुमार आनंद, अपर पुलिस अधीक्षक अखिलेश भदौरिया व सीओ अंजलि कटारिया के निर्देशन में पुलिस टीम ने शनिवार को तिगरी रोड स्थित आर्मी ग्राउंड से घटना में

गजरौला पुलिस को मिली बड़ी सफलता

भी बरामद की। प्रभारी निरीक्षक अखिलेश प्रधान ने बताया कि पूछताछ में पता चला है कि ये लोग दिन में रेकी करके रात को साथियों के साथ गोदाम आदि से बिजली के तार, उपकरण, लोहे आदि का सामान चोरी करके दिल्ली बेच देते थे। पकड़े गए आरोपियों ने हापुड़ में भी हुई घटना में शामिल होने की बात स्वीकरी है। गिरफ्तार करने वाली टीम में उपनिरीक्षक रवि कुमार व प्रवीण कुमार, मुख्य आरक्षी शेखर मलिक व प्रदीप कुमार, आरक्षी अश्वनी, बादल ढाका, प्रियांक व अंकित कुमार आदि शामिल रहे।

संलिप्त अरबाज पुत्र शराफत अली व फरयाद पुत्र इरशाद निवासीगण ग्राम पपसरा खादर थाना गजरौला को गिरफ्तार किया। इनके निशानद, ही पर पुलिस ने लोहे की चार शीट, 11 लोहे की प्लेट, लोहे के 24 पीस, 20 मीटर कंडक्टर तार आदि समेत 45 हजार रुपये की नकदी

महिला के साथ छेड़छाड़, मारपीट

शाह टाइम्स संवाददाता, गजरौला। न्यायालय के आदेश पर पुलिस ने महिला को एक मकान में जबरदस्ती खींचकर छेड़छाड़ करने, अश्लील वीडियो बनाने का प्रयास करने और विरोध करने पर मारपीट करने के आरोप में तीन लोगों के विरुद्ध मुकदमा दर्ज किया है।

महिला का आरोप है कि पिछले वर्ष फरवरी में जब वह खेत पर गई थी तो गांव के ही दानिश व नौशाद ने उसके साथ भद्दे कमेंट्स करते हुए अश्लील इशारे किए थे। महिला ने अपने पति को यह बात बताई तो गांव में पंचायत बैठी, जिसमें आरोपियों के माफी मांगने के बाद मामला रफा दफा हो गया। महिला का कहना है कि पंचायत में तो आरोपियों ने माफी मांग ली मगर

न्यायालय के आदेश पर मुकदमा दर्ज

वे मन ही मन बदला लेने की फिराक में रहे। आरोप है कि 13 मई 2025 को सुबह सात बजे जब वह खेत पर जा रही थी तो दानिश, नौशाद व इनके दो अन्य साथियों ने उसे सुनसुके के मकान में खींच लिया और निर्वस्त्र करते हुए मोबाइल से वीडियो बनाने की कोशिश की। विरोध करने पर मारपीट की, महिला ने शोर मचाया तो आसपास के लोगों ने पहुंचकर उसे बचाया। महिला का आरोप है कि पुलिस द्वारा उसकी सुनवाई नहीं होने पर उसने न्यायालय की शरण ली। स्थानीय पुलिस ने न्यायालय के आदेश पर आरोपियों के विरुद्ध केस दर्ज कर लिया है।

बुलेट से पटाखे छोड़ना पड़ा भारी

शाह टाइम्स संवाददाता, गजरौला। थाना गजरौला क्षेत्र में 03 बुलेट मोटर साइकिल को खतरनाक तरीके से चलाते हुये पटाखे छोड़ते जा रहे चालक के विरुद्ध गजरौला पुलिस द्वारा की गई कार्यवाही गई। तीनों बुलेट बाइक को सीज करते हुए तीनों मोटरसाइकिलों पर 69 हजार रुपये का जुर्माना किया है।

बता दें कि पिछले कई दिनों से शहर में बुलेट बाइक द्वारा पटाखा फोड़ने की शिकायतें सामने आ रही थीं। जिसके बाद शनिवार को पुलिस ने अभियान चलाया। पुलिस द्वारा दी गई जानकारी के अनुसार कस्बा गजरौला में भानपुर रोड में 03 तीन बुलेट मोटरसाइकिल पर 6 लड़के बैठकर इंद्रा

तीन बुलेट बाइक सीज, 69 हजार का जुर्माना

चौक से भानपुर फाटक की ओर तेज आवाज में बुलेट से पटाखा फोड़ते हुए जा रहे थे, जिनको पुलिस ने भानपुर फाटक पर पकड़ लिया गया। तीनों बाइकों पर सवार युवक कागजात दिखाने में कासिर रहे। तीनों बुलेट मोटरसाइकिल को धारा 207 एमवी एक्ट में सीज किया गया तथा तीनों मोटरसाइकिल पर जुर्माना 69000 रुपये किया गया है। पुलिस ने कहा कि यातायात नियमों का पालन करना चाहिए, यदि यातायात के नियमों को तोड़ा जाएगा तो इसी तरह की कड़ी कार्रवाई अमल में लाई जाएगी।

संसद व विधानसभा से बनें किसानों के हक के लिए कानून

शाह टाइम्स संवाददाता, गजरौला। ब्लॉक के ग्राम बलदागा हीरा सिंह में राष्ट्रीय किसान मजदूर संगठन की पंचायत को सम्बोधित करते हुए पश्चिम यूपी अध्यक्ष चौ.उपेन्द्र सिंह ने कहा सभी सरकारों की नीतियां किसानों को खेती से वंचित करने वाली है। जिसके कारण नीजवानों का खेती से मोह भंग होता जा रहा है। कृषि प्रधान देश में किसान का बेटा खेती करने को तैयार नहीं है। संगठन के राष्ट्रीय अध्यक्ष स.वीएम सिंह ने अपने जीवन के तीस वर्ष लगा कर

हार्डकोर्ट व सुप्रीम कोर्ट से किसानों को न्याय दिलाकर लाखों करोड़ रुपये किसानों के खातों में पहुंचाये हैं। संसद और विधान सभा से जब तक किसानों के हक का कानून नहीं बनने, तब तक किसान का भला होने वाला नहीं है। जिलाध्यक्ष स.जोरावर सिंह की मांग पर लकी गौसल के कार्यकारी जिलाध्यक्ष मनोनीत किया गया। पंचायत में तय हुआ कि आगामी 31 अगस्त को नगर के शिव इंटर कॉलेज में महापंचायत होगी। पंचायत में अंकित चौधरी, खचेडू यादव, योगेन्द्र



सिंह, रमेश यादव, भुवनेश गिरि, भगवन्त सिंह, महोपाल सिंह, सुरेन्द्र सिंह, रामकिशन सिंह, रमेश सिंह, बलराज सिंह, बिजेन्द्र सिंह, रामकिशन सिंह, रमेश सिंह, सुरेन्द्र सिंह, गजराज सिंह आदि मौजूद रहे।

तेज रफ्तार कार ने बाइक को रौंदा, दो युवक घायल

अज्ञात चालक के खिलाफ रिपोर्ट

शाह टाइम्स ब्यूरो अमरोहा। शहर में बिजनौर मार्ग पर तेज रफ्तार कार ने बाइक सवार दो युवकों को रौंदा दिया। हादसे में दोनों गंभीर घायल हो गया। एक युवक की घुटने की हड्डी टूट गई तथा सिर में भी गंभीर चोट आई। उसकी हालत चिंताजनक देखते हुए चिकित्सकों ने मेरठ रेफर कर दिया। मामले में कार नंबर के आधार पर अज्ञात चालक के खिलाफ रिपोर्ट दर्ज कर ली गई है।

शहर के मोहल्ला मच्छट्टा में सुन का परिवार रहता है। उनका बेटा जुबैर पेशे से मजदूर है जो इस वक्त अतरासी रोड स्थित एक आम के बाग में मजदूरी कर रहा है। दस जुलाई की रात में करीब सवा नौ बजे जुबैर अपने दोस्त नसीम के साथ बाइक पर सवार होकर बाग से घर की ओर जा रहा था। अभी इनकी बाइक अटल चौक से कुछ ही आगे पहुंची थी कि गलत दिशा से आ रही तेज रफ्तार कार ने टक्कर मार दी। भिड़ंत इतनी

जबरदस्त थी कि बाइक बुरी तरह क्षतिग्रस्त हो गई जबकि जुबैर व नसीम गंभीर घायल हो गए। हादसे के बाद मौके पर लोगों की भीड़ जमा हो गई तथा हादसा अंजाम देने वाला चालक कार लेकर भाग निकला। सूचना मिलते ही जुबैर के परिजन मौके पर पहुंच गए तथा तुरंत ही दोनों को एक निजी अस्पताल में भर्ती कराया। जहां से चिकित्सकों ने जुबैर की हालत चिंताजनक देखते हुए उसे हायर सेंटर रेफर कर दिया। हादसे में उसकी घुटने की हड्डी टूट चुकी थी जबकि सिर में भी गंभीर चोट थी। वहीं, नसीम का उपचार शहर के एक निजी अस्पताल में चल रहा है। प्रभारी निरीक्षक पंकज तोमर ने बताया कि मामले में जुबैर के भाई जैद की तहरीर पर कार के अज्ञात चालक के खिलाफ रिपोर्ट दर्ज कर ली गई है। घटनास्थल के आसपास लगे सीसीटीवी कैमरे की फुटेज खंगाली जा रही है। आरोपी चालक को जल्दी गिरफ्तार कर लिया जाएगा।

डीएम-एसपी ने लिया व्यवस्थाओं का जायजा

कांवड़ियों के मार्ग पर बरतें विशेष सतर्कता



शाह टाइम्स ब्यूरो अमरोहा। डीएम निधि गुप्ता व एसपी अमित कुमार आनंद ने शनिवार दोहरा डिडौली व नौगावां सादात क्षेत्र पंचायत के साथ ही बिजली व स्वास्थ्य विभाग से समन्वय स्थापित करते हुए तत्काल तैयारियां पूरी करने की बात

कही। किसी भी स्तर पर लापरवाही न बरतने की हिदायत दी। डीएम ने श्रद्धालुओं के सुगम आवागमन को लेकर तीनों थाना क्षेत्र से जोड़ने वाले मार्गों पर पर्याप्त संख्या में पुलिस बल की तैनाती कराते हुए सतर्कता बरतने का निर्देश दिया। वहीं, एसपी ने सीसीटीवी कैमरों की लाइव फीड चेक करते रहने के अलावा कांवड़ यात्रा मार्ग की निगरानी डून से कराने की बात कही। कहा कि श्रद्धालुओं के आने-जाने के मार्ग पर विशेष सतर्कता एवं निगरानी तथा प्रभावी ड्यूटी की व्यवस्था करें तथा हादसों से बचने के लिए रूट डायवर्जन प्लान का भी सख्ती से पालन कराएं। इस दौरान सीओ सिटी शक्ति सिंह, सीओ नौगावां सादात अवधभान भदौरिया के अलावा प्रभारी निरीक्षक डिडौली हरीश वर्धन सिंह, प्रभारी निरीक्षक नौगावां सादात निरुप कुमार व प्रभारी निरीक्षक नगर पंकज तोमर मौजूद रहे।

बिजली के तार पर पैर पड़ने से राजमिस्त्री की मौत

लघुशंका को जाते समय हुआ हादसा

शाह टाइम्स ब्यूरो

अमरोहा। प्लांटिंग पर 45 वर्षीय राजमिस्त्री विजयपाल की कट्टर लगने से मौत हो गई। चारदीवारी करते समय वह लघुशंका के लिए पास में गए थे वहां बिजली के तार पर पैर रखा गया, जिससे उनकी मौके पर ही मौत हो गई। सूचना पर पहुंची पुलिस ने जांच-पड़ताल की, परिजनों से बातचीत कर शव पोस्टमार्टम को भेज दिया। राजमिस्त्री की मौत से परिजनों के बीच कोहराम मचा है।

थाना क्षेत्र के गांव रहमापुर खालसा में किसान ख्यालीराम का परिवार रहता है। पेशे से राजमिस्त्री मृतक विजयपाल सिंह उनके बेटे थे। उनके परिवार में तीन बेटे आकाश, अमित व अमित हैं जबकि पत्नी की मृत्यु हो चुकी है। परिजनों के मुताबिक क्षेत्र में हाईवे पर स्थित एक निजी मेंडिकल कॉलेज के पास एक जमीन पर प्लांटिंग का काम चल रहा है। शनिवार

को विजयपाल सिंह प्लांटिंग पर चार-पाँच कर रहे थे। बताया जा रहा है कि प्लांटिंग के पास से 33 हजार केबीड की हाई वोल्टेज लाइन गुजर रही है। घटना दोपहर करीब 12 बजे की है। लघुशंका के लिए विजयपाल सिंह जब प्लांटिंग के दूसरी छोर पर गए तो वहां जमीन पर बिजली का तार पड़ा था, बेध्यानी में तार पर पैर पड़ने से वह कट कर की चोट में आ गए। जिससे उनकी मौके पर ही मौत हो गई। विजयपाल की मौत की जानकारी से परिवार में कोहराम मच गया। रोते-फिलखते परिजन घटनास्थल पहुंच गए। थोड़ी देर में पुलिस भी मौके पर पहुंच गई। घटना की जानकारी करते हुए जांच-पड़ताल की तथा शव पोस्टमार्टम के लिए भेज दिया। सीओ सिटी शक्ति सिंह ने बताया कि शव को पोस्टमार्टम कराया जा रहा है। परिजनों की तहरीर के आधार पर मामले में अग्रिम कार्रवाई की जाएगी।

688 करोड़ रुपये से होगा बागपत शुगरमिल का विस्तारीकरण:गन्ना मंत्री

शाह टाइम्स संवाददाता
बागपत। शुगर मिल में शनिवार को गन्ना विकास एवं चीनी मिल मंत्री लक्ष्मी नारायण चौधरी ने कहा कि वह पूर्व प्रधानमंत्री स्वर्गीय चौधरी चरण सिंह की पाठशाला के विद्यार्थी हैं। उन्होंने जो कुछ सीखा है उन्ही से सीखा और उसे ही आगे बढ़ा रहे हैं। सरकार भी उनके सिद्धांतों पर कार्य कर रही है। उन्होंने कहा कि जब कोई तीर्थ स्थान पर जाता है वहां नमन करता है, बागपत चौधरी चरण सिंह की कर्मभूमि होने के कारण उनके लिए तीर्थ से कम नहीं है।

शनिवार को बागपत शुगर मिल में किसान सभा का आयोजन किया गया था। इसमें गन्ना विकास एवं चीनी मिल मंत्री लक्ष्मी नारायण चौधरी ने किसानों को संबोधित किया। उन्होंने कहा कि बागपत



शुगर मिल के विस्तारीकरण की डीपीआर तैयार कराई जा रही है। शुगर मिल का 688 करोड़ से विस्तारीकरण कराया जाएगा और

90 किलो लीटर का एथनॉल का प्लांट लगाया जाएगा। विधायक योगेश धामा, मंत्री केपी मलिक और पूर्व विधायक साहब सिंह भी शुगर



मिल के विस्तारीकरण का मुद्दा उठाते रहे हैं। प्रदेश सरकार पूर्व प्रधानमंत्री स्व.चौधरी चरण सिंह के सिद्धांतों को आगे बढ़ा रही है और

उनके बताए गए रास्ते पर चलकर किसान और प्रदेश के विकास के लिए कार्य कर रही है। आज प्रदेश में कानून व्यवस्था सद्दुद हुई है।

प्रदेश में गन्ना किसानों को 90 प्रतिशत गन्ना बकाया का भुगतान कराया जा चुका है। इस दौरान रमन चौधरी ने भी उनको अपनी मांगों को लेकर एक ज्ञापन दिया। कार्यक्रम में मंत्री केपी मलिक, विधायक योगेश धामा,पूर्व एमएलसी जगत सिंह, चेयरमैन कृष्णपाल सिंह, विधायक प्रतिनिधी गौरव यादव, पूर्व विधायक साहब सिंह, लोकेश दीक्षित, सहेंद्र रमाला, बीरपाल राठी,भाकिरू जिलाध्यक्ष प्रताप गुर्जर, भाजपा मंडल उपाध्यक्ष लो. केश वत्स, गोल्डन गेट स्कूल के प्रबंधक सुधीर कुमार, खेकड़ा ब्लॉक प्रमुख परविंद धामा, पूर्व खेकड़ा ब्लॉक प्रमुख देवेन्द्र गुर्जर, जिला पंचायत सदस्य रविंद्र बली ने मुख्य अतिथि का गदा देकर व बुके देकर स्वागत किया।

पुलिस मुठभेड़में घायल लुटेरा गिरफ्तार



शाह टाइम्स संवाददाता
विनौली। थाना क्षेत्र में पुलिस और सर्विलांस टीम ने मुठभेड़ में एक लुटेरे को गिरफ्तार किया है। आरोपी मोहित को पुलिस की गोली लगने से घायल हो गया। उसके पास से लूटी हुई बाइक, एक तमचा, एक जिंदा कारतूस और एक खोखा कारतूस बरामद किया गया है। मामला 5 जुलाई का है। जब वाजि. दपुर निवासी जितेंद्र बिजवाड़ा गांव में इनवर्टर बैटरी लगाने जा रहा था। रास्ते में दो युवकों ने उसे रोका और

मारपीट कर उसकी मोटरसाइकिल लूट ली। पीड़ित की शिकायत पर पुलिस ने मामला दर्ज कर जांच शुरू की। शुक्रवार शाम को पुलिस को सूचना मिली कि एक लुटेरा किसी बड़ी घटना की योजना बना रहा है। पुलिस ने उसे पकड़ने का प्रयास किया तो वह भागने लगा। इस दौरान पुलिस को गोली लगने से वह घायल हो गया। बिजवाड़ा गांव के मोहित को गिरफ्तार कर अस्पताल में भर्ती कराया गया है। पुलिस मामले को जांच कर रही है।

राकेश टिकैत ने प्राइमरी स्कूलों को बंद करने के फैसले का किया विरोध

शाह टाइम्स संवाददाता
बागपत। भारतीय किसान यूनियन के प्रवक्ता राकेश टिकैत ने बागपत के जिनाना स्थित नीलकंठ आश्रम में धार्मिक कार्यक्रम में शिरकत की। इस दौरान उन्होंने मीडिया से बातचीत में कई महत्वपूर्ण मुद्दों पर सरकार को घेरा।

टिकैत ने प्राइमरी स्कूलों को बंद करने के फैसले का विरोध किया। उन्होंने कहा कि इन स्कूलों में गरीब बच्चे पढ़ते हैं। उन्होंने शराब के ठेके खोलने और स्कूल बंद करने की नीति की आलोचना की। बिजली के निजीकरण पर चिंता जताते हुए उन्होंने आगरा की टोरंटो कंपनी और नोएडा का उदाहरण दिया। टिकैत ने भूमि

अधिग्रहण कानून को लेकर भी सरकार पर निशाना साधा। उन्होंने कर्नाटक के 13 गांवों में एयरपोर्ट के लिए जबरन भूमि अधिग्रहण का मुद्दा उठाया। किसान नेता ने आरोप लगाया कि मौजूदा सरकार पूंजीपतियों की हितेषी है। उन्होंने एनजीटी के 10 साल पुराने वाहनों पर प्रतिबंध के नियम को भी पूंजीवाद को बढ़ावा देने वाला बताया। आगामी कार्यक्रमों के बारे में टिकैत ने बताया कि 30 जुलाई को कुछ स्थानों पर मीटिंग होगी। उन्होंने कांवड़ यात्रा को सौहार्दपूर्ण तरीके से मनाने की अपील की। साथ ही कहा कि आने वाले समय में देशभर में बड़ी मीटिंग आयोजित की जाएंगी।

दूध व्यापारी का हत्यारेपी पुलिस मुठभेड़में घायल ,एसपी ने किया खुलासा

शाह टाइम्स संवाददाता
बागपत। 7 जुलाई को हुई दूध व्यापारी विपिन की हत्या का मुख्य आरोपी पुलिस की गिरफ्त में आ गया है। आरोपी रामवीर उर्फ बुरा मुठभेड़ के दौरान घायल हुआ। वह मृतक विपिन के गांव संतोषपुर का ही रहने वाला है।

पुलिस पूछताछ में एक चोंकाने वाला खुलासा हुआ। रामवीर ने बताया कि उसने और विपिन ने मिलकर एक व्यक्ति की हत्या के लिए सुपारी ली थी। सुपारी के पैसे विपिन के पास थे। विपिन पैसे देने से मना कर रहा था। इसी कारण रामवीर ने अपने साथियों के साथ मिलकर विपिन की हत्या की योजना बनाई। घटना की रात विपिन बागपत से दूध बेचकर घर लौट रहा था। इसी दौरान आरोपियों ने उसकी



गोली मारकर हत्या कर दी। मृतक के पिता इंद्राज की शिकायत पर पुलिस ने मामला दर्ज किया था। एसपी सूरज कुमार राय ने घटना की जांच के लिए दो टीमें गठित की थीं। बागपत की सर्विलांस टीम और

शहर कोतवाली पुलिस ने मुखबिर की सूचना पर बाघु रोड पर चेकिंग के दौरान आरोपी को पकड़ा। भागने की कोशिश में वह पुलिस की गोली से घायल हो गया। आरोपी के पास से एक मोटरसाइकिल, एक अवैध

तमचा, एक जिंदा कारतूस और दो खोखा कारतूस बरामद हुए हैं। इस हत्याकांड में शामिल रामवीर के दो साथी अभी फरार हैं। पुलिस उनकी तलाश में लगातार चेकिंग अभियान चला रही है।

हरिद्वार व गोमुख से गंगाजल लेकर अपनी मंजिल की तरफ बढ़नें लगे शिवभक्त

शाह टाइम्स संवाददाता
बड़ौता। गंगाजल लेकर कांवड़िए निकल चुके हैं और भगवान शिव के जयकार गूंज रहे हैं। कांवड़िए भी गंगाजल लेकर अपनी मंजिल की तरफ बढ़ रहे हैं और हर कोई उनका स्वागत करने के लिए घरों से बाहर आ रहा है। सावन माह शुरू होते ही कांवड़ियों की संख्या भी बढ़ने लगी है। हरिद्वार व गोमुख से कांवड़िए बड़ौत-बुढ़ाना मार्ग से राजस्थान, दिल्ली, हरियाणा की तरफ रवाना हो रहे हैं। हरिद्वार से गंगाजल लेकर आने वाले कांवड़िए हर-हर महादेव, बोल बम-बम के जयघोष के साथ नाचते-गाते शिवालयों की तरफ बढ़ रहे हैं। मार्ग भी भोले की जयघोष से भक्तिमय होते जा रहे हैं। क्षेत्र के लोग भी कांवड़ियों की सेवा करने में जुटे हैं और उनका स्वागत कर रहे हैं। वहीं आदर्श नंगला गांव निवासी कांवड़ियां गगन राम मेहर



शर्मा आचार्य गोविंद सिंह भारद्वाज पंडित सुखपाल सिंह भारद्वाज राजू भारद्वाज पंडित सुखबीर भारद्वाज सुरेंद्र भारद्वाज आचार्य ओमवीर सिंह भारद्वाज ने कहा कि गाय माता को राष्ट्रीय गाय माता का दर्जा केंद्र सरकार द्वारा दिया जाना चाहिए। उन्होंने बताया कि दिल्ली में सावन के बाद गौ माता को राष्ट्रीय गौ माता घोषित करने की मांग को लेकर एक

सम्मेलन बुलाया जाएगा जिसमें दूर दराज तक के लोग इस सम्मेलन में भाग लेंगे। हिंदू संस्कृति के अनुसार हमारे देश में गाय को परम पूजने कहा जाता है। हरिद्वार से गंगाजल लेकर आने वाले शिव भक्तों ने मीडिया के सामने अपने बयान जारी किये। 121 लीटर गंगाजल लेकर भड़ल पहुंचे गौ सेवक शिव भक्तों ने। कहा कि तब तक गाय को राष्ट्र

माता का दर्जा दिया जाना चाहिए। दिल्ली के नरेंद्रा निवासी संदीप मुखिया धर्मेन्द्र प्रधान राजीव प्रधान सत्येंद्र कश्यप रवि कश्यप मनोज गुप्ता सतेंद्र गुप्ता, आकाश व विपिन ने बताया कि परिवार में सुख शांति व सरकारी नौकरी के लिए कांवड़ लेकर आए हैं और भगवान शिव भी अपने भक्तों की मनोकामना पूरा करते हैं। शिव के भक्तों ने बताया कि सावन माह में शिव भोले की पूजा करने से सभी मनोकामनाएं पूरी होती हैं और मनुष्य द्वारा किए गए पापों का अंत होता है। सभी शिव भक्तों ने गाय को राष्ट्रीय राष्ट्र माता का दर्जा दिलाए जाने की मांग केंद्र सरकार से की है। गौ माता की जय, जयकारा वीर बजरंगे हर हर महादेव, बोल बम बोल बम के जयकारे लगाते हुए सभी शिव भक्त अपने अपने शिवालय की तरफ अपनी टीम के साथ चल रहे थे।

खाद्य सुरक्षा विभाग की टीम ने चलाया अभियान



शाह टाइम्स संवाददाता
बागपत। शनिवार को आयुक्त, खाद्य सुरक्षा एवं औषधि प्रशासन श्रावण मास की शिवरात्रि को देखते हुए परशुरामेश्वर पुरा महादेव मंदिर पर लगने वाले ऐतिहासिक मेले के देखते हुए खाद्य सुरक्षा एवं औषधि प्रशासन विभाग की टीम ने पुरा महादेव मंदिर परिसर में संचालित कैंटीन का निरीक्षण कर रेट लिस्ट,फूड सेफ्टी कनेक्ट एप तथा खाद्य लाइसेंस चस्पा कराया गया तथा मंदिर परिसर में संचालित

भंडारों के संचालकों एवं खाद्य कारोबारकर्ताओं को खाद्य सुरक्षा के मानकों से अवगत कराते हुए खाद्य पदार्थों को स्वच्छता से तैयार करने एवं वितरित करने के निर्देश दिए गए। साथ ही मौके पर उपस्थित आम जनमानस को भी खाद्य सुरक्षा के बारे में जागरूक किया गया। खाद्य सुरक्षा टीम में सहायक आयुक्त (खाद्य) डी.पी.सिंह, मुख्य खाद्य सुरक्षा अधिकारी राजेश गुप्ता एवं खाद्य सुरक्षा अधिकारी यज्ञ दत्त आर्य मौके पर उपस्थित रहे।

विद्याज्ञान स्कूल बुलंदशहर में हुआ मौ.हारिश व रौनक का चयन

शाह टाइम्स संवाददाता
छपराौली। ब्लॉक के अंतर्गत संचा. लित पीएम श्री उच्च प्राथमिक विद्यालय असारा कंपोजिट के लिए गौरव का क्षण तब आया जब विद्यालय के दो मेधावी छात्रों का चयन विद्याज्ञान स्कूल बुलंदशहर में हुआ। छात्र मोहम्मद हारिश और छात्रा रौनक ने अपनी प्रतिभा के दम पर वर्ष 2025 में क्रमशः कक्षा 6 और 9 में प्रवेश के लिए सफलता हासिल की।

विशेष बात यह रही कि मो. हारिश ने विद्याज्ञान प्रतियोगिता में मेरठ मंडल स्तर पर प्रथम स्थान प्राप्त कर न केवल अपने माता-पिता बल्कि पूरे विद्यालय और क्षेत्र का नाम रोशन किया। उसकी इस अभूतपूर्व उपलब्धि से विद्यालय परिवार में खुशी की लहर



दौड़ गई। विद्यालय पहुंचने पर प्रधानाध्यापक समेत समस्त शिक्षकों ने मो. हारिश व रौनक का भव्य स्वागत करते हुए सम्मानस्वरूप ट्रॉफी भेंट की और उनके उज्ज्वल भविष्य की कामना की। प्रधानाध्यापक ने इस अवसर पर कहा कि यह उपलब्धि विद्यालय

की मेहनत, शिक्षकों की लगन और छात्रों के परिश्रम का फल है। उन्होंने कहा कि इस तरह की उपलब्धियाँ सरकारी स्कूलों की गुणवत्ता और प्रतिभा को दर्शाती हैं। ग्रामीण क्षेत्र के छात्रों द्वारा इस स्तर की सफलता प्राप्त करना निश्चित ही अन्य छात्रों के लिए प्रेरणास्रोत बनेगा।

विश्व पेपर बैग दिवस पर नगरपालिका में शपथ समारोह आयोजित

शाह टाइम्स संवाददाता
बागपत। शनिवार को विश्व पेपर बैग दिवस के अवसर पर नगरपालिका परिसर बागपत में एक शपथ समारोह का कार्यक्रम आयोजित किया गया। इस दौरान प्लास्टिक के हानिकारक प्रभावों के प्रति जागरूक है और पर्यावरण की सुरक्षा के लिए प्रतिबद्ध है। उन्होंने शपथ ली कि हम प्लास्टिक बैग का उपयोग नहीं करेंगे और इसके बजाय पेपर बैग जैसे पर्यावरण अनुकूल विकल्प को अपनाने का संकल्प लेते हैं। हम पेपर बैग के उपयोग को बढ़ावा देकर और दूसरों को भी इसके लिए प्रोत्साहित करेंगे। हम यह सुनिश्चित करेंगे कि हमारे दैनिक जीवन में पेपर बैग का अधिक से अधिक उपयोग हो। हम इस शपथ को अपने जीवन अभिन्नंदन अंग बने के और



एक स्वच्छ स्वस्थ और हरित भविष्य के निर्माण में अपना योगदान देंगे और साथ ही में निकाय सीमा अंतर्गत नगर की मुख्य मार्केटों में पॉलीथिन जब्त अभियान चलाया गया है। शपथ समारोह में लिपिक,

सोमन यादव, स्वच्छ भारत मिशन प्रभारी आदित्य नारायण, जियोस्टेट मुकुल सैनी, कंप्यूटर ऑफिसर वृशरा मलिक एवं निकाय के अन्य समस्त कर्मचारीगण मौजूद रहे।



शाह टाइम्स संवाददाता
बड़ौता। माँ वैष्णो देवी सोशल वेलफेयर सोसाइटी द्वारा श्रावण मास के पावन अवसर पर सामाजिक एवं धार्मिक सेवा के उद्देश्य से एक विशेष पहल की जा रही है। संस्था द्वारा सावन माह के चारों सोमवार को श्रद्धालुओं को प्राचीन पुरा महादेव मंदिर के दर्शन हेतु विशेष बस सेवा उपलब्ध कराई जाएगी, जिसके लिए सभी बसे बड़ौत नगर की संजय मूर्ति से प्रातः05 बजे प्रस्थान करेंगी। इस बस सेवा के माध्यम से श्रद्धालुओं को सुविधा पूर्वक मंदिर तक पहुंचाया जाएगा और उन्हें शिव के पवित्र दर्शन का लाभ प्राप्त होगा। इस सेवा का विशेष पहलू यह है कि बस सेवा केवल नाम मात्र के किराये पर उपलब्ध कराई जाएगी, जिससे सभी वर्गों के श्रद्धालु इसका लाभ उठा सकें। संस्था के संस्थापक बाबूी गुप्ता ने बताया कि यह सेवा श्रद्धालुओं की आस्था, श्रद्धा और जनसेवा को ध्यान में रखते हुए प्रारंभ की जा रही है, जिससे जनपद व आसपास के श्रद्धालुओं को सुलभ और सुरक्षित दर्शन की सुविधा मिले। यात्रा के दौरान श्रद्धालुओं की सुविधा व सुरक्षा हेतु सभी आवश्यक प्रबंध किए जाएंगे। इच्छुक श्रद्धालु समय से पूर्व पंजीकरण

कराकर अपनी सीट आरक्षित करवा सकते हैं। इस अवसर पर बाबूी गुप्ता संस्थापक। योगेंद्र गुप्ता अध्यक्ष सचिन गुप्ता कोषाध्यक्ष शुभम गुप्ता दीपाश्रु गुप्ता वरिष्ठ समाजसेवी प्रियांशु गुप्ता आदि लोगों ने बैठक करके यह जानकारी देते हुए कहा कि पुरा महादेव मंदिर में शिवरात्रि पर शिव भक्तों को दर्शन करने का कार्य किया जाएगा।

माता-पिता को भगवान मानकर उनका आदर सत्कार करना चाहिए:महंत महाराज

शाह टाइम्स संवाददाता
बड़ौता। तहसील क्षेत्र के ग्राम गढ़ीना में बाबा मोहन दास के परम शिष्य महंत मनजीत सिंह भगत द्वारा बुद्ध पूर्णिमा के पावन पर्व पर एक बहुत बड़े भंडारे और कथा का आयोजन किया गया।

इस दौरान काफी संख्या में शिवभक्त और लोगो ने भंडारे का आनन्द लिया। इस मौके पर कथा में गुरुजी ने मोबाइल के बारे में अपनी धारणा व्यक्त करते हुए कहा कि आज भले ही मोबाइल फोन द्वारा कितनी भी तस्क्की का ली गई हो किंतु सच्चाई यह है कि इस मोबाइल फोन ने देश की प्रगति में जहां योगदान दिया। वहीं युवाओं को अपनी दिशा से पूर्ण रूप से भटक दिया है। आज युवा मोबाइल फोन में पूर्ण रूप से डूबा हुआ है और जितने भी अनैतिक कार्य

युवाओं द्वारा किए जा रहे हैं वह सब केवल मोबाइल फोन की देन है यहां तक की बहुत से युवा मोबाइल फोन में डूब कर आत्महत्या जैसा कदम भी उठा रहे हैं। यह मोबाइल फोन जहां प्रगति में योगदान देता है। वहां युवाओं को भड़काने का भी कार्य कर रहा है। गुरुजी ने उपस्थित भक्तों से कहा कि प्रातः उठकर जहां मंदिर में जाकर पूजा करनी चाहिए। वहीं घर में मौजूद माता-पिता को भी भगवान मानकर उनका आदर सत्कार करना चाहिए। सरधना विधायक अरुल प्रधान ने भी गुरुजी का आशीर्वाद लिया और भक्त जनों को संबोधन करते हुए धर्म के प्रति जागरूक करने की बात कही। इस मौके पर बिट्टू राठी नरेंद्र महेंद्र पुष्पेंद्र प्रीति आशु संगीता आदि का योगदान रहा।



शाह टाइम्स संवाददाता
बागपत। महाशिवरात्रि पर्व को सुरक्षित और शांतिपूर्ण तरीके से संपन्न कराने के लिए पुलिस प्रशासन पूरी तरह सतर्क है। पुलिस फोर्स और कावड़ मार्गों पर सीसीटीवी और ड्रोन कैमरों के

माध्यम से निगरानी रख रही है। बागपत के ऐतिहासिक पुरा महाद. व मंदिर पर विशेष सुरक्षा व्यवस्था की गई है। भड़ल चौकी, जो बागपत-पुजफरनगर बॉर्डर पर स्थित है, वहां सुरक्षा के कड़े इंतजाम किए गए हैं। यह चौकी



महत्वपूर्ण है क्योंकि इसी मार्ग से शिव भक्त बागपत होते हुए हरियाणा और राजस्थान के शिवालयों की यात्रा करते हैं। एडिशनल एसपी नरेंद्र प्रताप सिंह ने शुक्रवार की देर रात भड़ल चौकी का निरीक्षण किया। उन्होंने ड्यूटी

पर तैनात पुलिसकर्मियों को निर्देश दिए कि वे शिव भक्तों की सुविधा और सुरक्षा का ध्यान रखें। साथ ही गाइडलाइन का पालन करें और असाમાजिक तत्वों पर नजर रखें। कावड़ मार्गों पर अतिरिक्त पुलिस बल तैनात किया गया है।

महत्वपूर्ण है क्योंकि इसी मार्ग से शिव भक्त बागपत होते हुए हरियाणा और राजस्थान के शिवालयों की यात्रा करते हैं। एडिशनल एसपी नरेंद्र प्रताप सिंह ने शुक्रवार की देर रात भड़ल चौकी का निरीक्षण किया। उन्होंने ड्यूटी

तालाब में डूबने से 9 वर्षीय मासूम बच्चे की मौत

शाह टाइम्स संवाददाता हापुड़। थाना देहात क्षेत्र के गांव सलाई में शुक्रवार को पोर वाले तालाब में डूबने से 9 वर्षीय आरिब पुत्र नौसेर की मौत हो गई। यह हादसा उस समय हुआ जब बच्चा बारिश में तालाब में नहा रहा था और संतुलन खोकर गहरे पानी में चला गया। हादसे के बाद गांव वालों और स्थानीय पुलिस ने तुरंत बच्चे की तलाश शुरू की। घंटों की लगातार खोजबीन के बाद शनिवार सुबह आरिब का शव तालाब से बरामद कर लिया गया। शव मिलने की खबर से पूरे गांव में मातम छा गया और परिजनों की रो-रोकर श्वा हाल है। पुलिस और प्रशासन ने ग्रामीणों से अपील की है कि बरसात के मौसम में बच्चों को खुले तालाबों, नहरों और जलभराव वाले इलाकों से दूर रखें। प्रशासन ने जलस्तर में अचानक बदलाव और



फिसलने से होने वाले हादसों के प्रति आगाह किया है। यह घटना मानसून के संवेदनशील समय में बच्चों की सुरक्षा सुनिश्चित करने के लिए सावधानी और सतर्कता की अहमियत को रेखांकित करती है।

मारपीट के मामले में फरार आरोपी गिरफ्तार

शाह टाइम्स संवाददाता हापुड़। थाना पिलखुवा पुलिस ने मौहल्ला रमपुरा में दो पक्षों में हुई मारपीट के मामले में फरार चल रहे आरोपी को गिरफ्तार किया है। थाना प्रभारी निरीक्षक पटनीश कुमार ने बताया कि मौहल्ला रमपुरा में दो पक्षों में हुई मारपीट के मामले में पुलिस ने कार्रवाई करते हुए एक आरोपी कुलदीप पुत्र टुक्कीचन्द उर्फ टुक्कीराम निवासी मोहल्ला रमपुरा थाना पिलखुवा जनपद हापुड़ को पबला चौराहा के पास से गिरफ्तार किया गया है और अग्रिम विधिक कार्यवाही की जा रही है।

मकान की छत गिरने से बच्चे की मौत



शाह टाइम्स संवाददाता पिलखुवा। कोतवाली क्षेत्र के गांव रघुनाथपुर खेड़ा में दर्दनाक हादसा हो गया गांव में एक मकान की कमजोर छत भरभराकर नीचे आ गिरी। इस दौरान चीख पुकार मच गई और एक बच्चे की मौत हो गई जबकि उसके माता-पिता

व अन्य घायल हो गए। शोर सुनकर आसपास मौजूद लोग एकत्र हुए जिन्होंने सभी को बाहर निकाला। परिवार में मातम छाया हुआ है। जानकारी के अनुसार परिजन शुक्रवार की रात घर में सो रहे थे। पांच बच्चों के साथ माता-पिता

भी गहरी नींद में थे। तभी मकान की छत अचानक नीचे आ गिरी जिसमें एक बच्चे की मौत हो गई जबकि चार बच्चे और माता-पिता घायल हो गए। लोग तुरंत मौत के पर पहुंचे और पुलिस को मामले की जानकारी दी। रेस्म्यू ऑपरेशन चलाकर सभी को बाहर निकाला।

कांग्रेस ने अग्निपथ योजना पर सरकार को घेरा

शाह टाइम्स संवाददाता हापुड़। कांग्रेस जिलाध्यक्ष राकेश त्यागी ने संगठन सुजन अभियान के तहत ग्राम अनुपुर डिबई, सिखेड़ा और दोयमी में बैठकें कीं। इन बैठकों में उन्होंने भाजपा सरकार की अग्निपथ योजना को लेकर तीखा हमला बोला और इसे युवाओं के भविष्य के साथ खिलवाड़ बताया। राकेश त्यागी ने लोगों को संबोधित करते हुए कहा कि 18 साल की उम्र में अग्निवीर बनने वाला युवा मात्र 22 साल में बेरोजगार हो जाएगा, जिससे उसके भविष्य पर प्रश्नचिह्न लग जाएगा। उन्होंने कहा कि नेता प्रतिपक्ष राहुल गांधी देशभर में इस योजना का पुरजोर विरोध कर रहे हैं क्योंकि यह युवाओं के भविष्य को बर्बाद करने वाली योजना है। जिला कोऑर्डिनेटर अनीश काजला ने

कहा कि अगर केंद्र में कांग्रेस की सरकार बनती है तो वे चार साल की अग्निपथ योजना को पूरी तरह से बंद कर देंगे। उन्होंने यह भी मांग की कि केंद्र सरकार अग्निपथ योजना को 60 साल तक बढ़ाए, ताकि युवाओं को 60 साल की उम्र तक रोजगार मिल सके और उसके बाद पेंशन की व्यवस्था भी हो। कार्यक्रम का संचालन करते हुए जिला प्रवक्ता शहजादा चौधरी ने कहा कि मौजूदा सरकार को सत्ता से हटाने के लिए सभी को एकजुट होना होगा। उन्होंने चेतावनी दी कि अगर लोग धर्म और जाति में बंटे रहे तो मौजूदा सरकार देश को बर्बादी की ओर ले जाएगी। चौधरी ने उत्तर प्रदेश की भाजपा सरकार पर 5,000 स्कूलों को मर्ज करके छात्रों के भविष्य को अधकार में धकेलने और हजारों



शिक्षकों व शिक्षिकाओं को बेराजगार करने का भी आरोप लगाया। इस दौरान लाल बहादुर, नफीज खान, अमरनाथ शर्मा प्रधान, गौरव गर्ग, भरतलाल शर्मा, विक्की शर्मा, अनुज कुमार एडवोकेट, रवींद्र गुजर, रजत त्यागी, जमील अहमद और अन्य पदाधिकारी व लोग मौजूद रहे।

कांवड़ यात्रा को लेकर एसपी ने किया कंट्रोल रूम का निरीक्षण

शाह टाइम्स संवाददाता हापुड़। जिले में कांवड़ यात्रा की सुरक्षा को लेकर 650 हाईटेक कैमरों का कंट्रोल रूम स्थापित किया है। इन कैमरों के माध्यम से हापुड़ शहर और कांवड़ मार्ग की निगरानी की जाएगी। कांवड़ यात्रा के महेनजर 166 और हाईटेक कैमरे जोड़ें गए हैं। शहर के प्रमुख चौराहों और महत्वपूर्ण स्थानों पर लगे ये कैमरे सीधे कंट्रोल रूम से जुड़े हैं। पुलिस और प्रशासन इन कैमरों की मदद से शहर के साथ-साथ कांवड़ मार्ग पर पैनी नजर रख सकेंगे। इस व्यवस्था से कांवड़ यात्रा को शांतिपूर्ण तरीके से संपन्न कराने में मदद मिलेगी। शनिवार को एसपी कुंवर ज्ञानंजय ने कांवड़ कंट्रोल रूम का दौरा कर वहां की तकनीकी



व्यवस्थाओं जैसे सीसीटीवी कैमरों, संचार प्रणाली और आपातकालीन सेवाओं की कार्यक्षमता की जांच की। उन्होंने बताया कि कंट्रोल रूम 24 घंटे

सक्रिय रहेगा ताकि कांवड़ यात्रा के दौरान किसी भी आपात स्थिति से तुरंत निपटा जा सके। उन्होंने बताया कि कांवड़ यात्रा के लिए व्यापक सुरक्षा इंतजाम किए गए

हैं, जिनमें अतिरिक्त पुलिस बल की तैनाती, ड्रोन निगरानी और यातायात प्रबंधन शामिल हैं ताकि यात्रा पूरी तरह से सुरक्षित और व्यवस्थित हो सके।

डिवाइडर लगाने के विरोध में उतरे ग्रामीण, भाकियू तोमर ने किया समर्थन

शाह टाइम्स संवाददाता हापुड़। देहात क्षेत्र के मेरठ रोड पर स्थित तकी द्वार के सामने हाइवे पर खुले कट को ठेकेदार द्वारा डिवाइडर लगाकर बंद करने के विरोध में सैकड़ों ग्रामीणों ने विरोध प्रदर्शन किया। ग्रामीणों के इस प्रदर्शन में भाकियू तोमर ने भी ग्रामीणों को समर्थन दिया। भाकियू तोमर के पदाधिकारियों ने मेरठ रोड पर स्थित तकी द्वार के सामने डिवाइडर खुलवाने को लेकर डीएम को संबोधित ज्ञापन एसडीएम को सौंपा। ज्ञापन में कहा गया कि गांव असीडा के अमन कलानी के आवाम का आना-जाना तकी द्वार से होता है। लेकिन मेरठ रोड पर बने रहा डिवाइडर का रास्ता ठेकेदार द्वारा यह कहकर बन्द किया जा रहा कि डीएम अभिषेक पांडेय



के आदेश है। ज्ञापन में कहा गया कि इस डिवाइडर के बन्द होने से स्कूल जाने वाले बच्चों, समस्त ग्रामीणों व प्रतिवर्ष ईद की नमाज के लिए काफी परेशानी का सामना करना पड़ेगा। जिस कारण स्कूल में पढ़ने वाले बच्चों व समस्त ग्रामीणों की समस्या को ध्यान में रखते हुए डिवाइडर का रास्ता खुलवाया जाए।

रक्षामंत्री के जन्मदिन पर की उज्ज्वल भविष्य की कामना

शाह टाइम्स संवाददाता हापुड़। केंद्रीय रक्षामंत्री एवं उत्तर प्रदेश के पूर्व मुख्यमंत्री राजनाथ सिंह के 74वें जन्मदिवस के अवसर पर विश्व ब्राह्मण संघ (भारत) के चेयरमैन रविकांत शर्मा ने उनके उज्ज्वल भविष्य और दीर्घायु की कामना करते हुए शुभकामनाएं प्रेषित की हैं। इस अवसर पर राष्ट्रीय प्रवक्ता पं. सोमदत्त शर्मा, राष्ट्रीय महासचिव संजय शर्मा (एडवोकेट सुप्रीम कोर्ट), राष्ट्रीय उपाध्यक्ष विनोद मिश्रा, यूपी कार्यकारी अध्यक्ष पं. माया प्रकाश शर्मा, उपाध्यक्ष पं. गोपाल शर्मा, प्रदेश कानूनी सलाहकार पं. नरेश चंद शर्मा, डा. देवेन्द्र विशिष्ट सहित अनेक पदाधिकारियों ने भी रक्षामंत्री को शुभकामनाएं दीं। चेयरमैन रविकांत



शर्मा ने बताया कि रक्षामंत्री राजनाथ सिंह से उनके परिवार एवं संगठन का पारिवारिक और आत्मीय संबंध रहा है। उन्होंने बताया कि विश्व ब्राह्मण संघ के संस्थापक, परम श्रद्धेय व राष्ट्रपति पदक से सम्मानित स्व. पं. मांगेहराम शर्मा के कार्यकाल के दौरान भी राजनाथ सिंह कई बार संघ के आयोजनों में

दहेज हत्या के मामले में हत्यारोपी गिरफ्तार



शाह टाइम्स संवाददाता हापुड़। थाना हापुड़ देहात पुलिस ने दहेज हत्या के मामले में फरार चल रहे हत्यारोपी पति को गिरफ्तार किया है। थाना प्रभारी विजय गुप्ता ने बताया कि गिरफ्तार किया गया आरोपी दहेज हत्या के मामले में फरार चल रहा था। जिसकी पुलिस तलाश कर रही थी। शनिवार को पुलिस ने चैकिंग के दौरान देहज की

मांग को लेकर अपनी पत्नी को मौत के घाट उतारने वाले हत्यारोपी पति दीर्घाशु पुत्र चन्द्रपाल निवासी ग्राम भगवानपुर थाना सिम्भावली जनपद हापुड़ व हाल निवासी- प्रहवाद नगर नवीन मण्डी थाना हापुड़ देहात जनपद हापुड़ को थाना क्षेत्र के पटना मोड़ के पास से गिरफ्तार किया गया है। हत्या आरोपी को गिरफ्तार कर पुलिस आगे की कार्रवाई में जुट गई है।

थाना समाधान दिवस में एसपी ने सुनी फरियादियों की समस्याएं

शाह टाइम्स संवाददाता हापुड़। जनता की समस्याओं को सुनने और पुलिसिंग को बेहतर बनाने के उद्देश्य से थाना हापुड़ नगर कोतवाली ने समाधान दिवस का आयोजन किया गया। एसपी कुंवर ज्ञानंजय सिंह ने थाना समाधान दिवस के अवसर पर थाना हापुड़ नगर का दौरा किया। इस दौरान उन्होंने सीधे जनता से बातचीत की और उनकी विभिन्न शिकायतों व समस्याओं को गंभीरता से सुना। एसपी ने संबंधित अधिकारियों को इन समस्याओं के समाधान और पारदर्शी तरीके से समाधान सुनिश्चित करने के सख्त निर्देश दिए। कुंवर ज्ञानंजय सिंह ने शिकायतकर्ताओं को आश्वासन दिया कि हर शिकायत का निस्तारण प्राथमिकता के आधार पर किया



जाएगा। उन्होंने साफ कहा कि जनहित के मामलों में किसी भी स्तर

पर लापरवाही बर्दाश्त नहीं की जाएगी। एसपी ने इसके बाद थाना हापुड़ नगर के कार्यालय अभिलेखों, रजिस्ट्रार और महिला हेल्प डेस्क का भी गहनता से निरीक्षण किया। निरीक्षण के दौरान उन्होंने महिला सुरक्षा, पीडितों की सहायता और संवेदनशील मामलों में तुरंत कार्रवाई करने पर जोर दिया। उन्होंने पुलिसकर्मियों को जनता के प्रति संवेदनशील और जवाबदेह व्यवहार अपनाने के लिए भी निर्देशित किया। एसपी द्वारा दिए गए इन दिशा-निर्देशों से स्पष्ट है कि हापुड़ पुलिस आम जनता की सुरक्षा और न्याय दिलाने के लिए प्रतिबद्ध है। थाना समाधान दिवस पर इस तरह की सक्रिय भागीदारी से पुलिस और जनता के बीच विश्वास और संवाद मजबूत होगा।

हर थाने में रखी जाएगी कांवड़ व गंगाजल, कांवड़ियों को मिलेगी बाइक एम्बुलेंस की सुविधा

शाह टाइम्स संवाददाता हापुड़। कांवड़ यात्रा की सुरक्षा और सुविधा सुनिश्चित करने के लिए पुलिस और प्रशासन ने व्यापक तैयारियां की हैं। इस साल की कांवड़ यात्रा के दौरान, हापुड़ जिले में लाखों शिवभक्तों की यात्रा को सुगम और सुरक्षित बनाने के लिए पुलिस प्रशासन द्वारा कई नई पहल की गई हैं। यदि किसी कांवड़िए की कांवड़ यात्रा के दौरान टूट जाती है, तो उसे परेशान होने की ज़रूरत नहीं होगी। कांवड़ मार्ग पर पड़ने वाले प्रत्येक थाने में अतिरिक्त कांवड़ और गंगाजल रखा जाएगा। इससे खंडित कांवड़ की स्थिति में तत्काल नई कांवड़ और गंगाजल उपलब्ध कराया जा सकेगा।

आपातकालीन स्थितियों से निपटने के लिए, कांवड़ियों को बाइक एंबुलेंस की सुविधा मिलेगी। इन बाइकों पर प्रशिक्षित पुलिसकर्मी सवार होंगे जो आवश्यकता पड़ने पर कांवड़ियों को प्राथमिक उपचार देंगे और उन्हें अस्पताल तक पहुंचाने में मदद करेंगे। कांवड़ मार्ग के सभी थानों में प्राथमिक चिकित्सा बॉक्स उपलब्ध रहेंगे। जिससे मामूली चोटों या स्वास्थ्य संबंधी समस्याओं का तुरंत इलाज किया जा सके। यात्रा के दौरान, पुलिस की बाइकों लगातार गश्त पर रहेंगी ताकि आपात स्थिति या सड़क दुर्घटना होने पर शिवभक्तों को तुरंत सहायता मिल सके। एएसपी विनोद भटनागर ने बताया



कि इन सभी व्यवस्थाओं का मुख्य उद्देश्य दिल्ली, गाजियाबाद, हरियाणा, बुलंदशहर, अलीगढ़, आगरा, मोदीनगर, मुतादाबाद, बरेली, संभल, बदरू, काशीपुर और अन्य स्थानों से ब्रजघाट, गौमुख और हरिद्वार से गंगाजल लेकर आने वाले कांवड़ियों की यात्रा को सुरक्षित और सहज बनाना है।

शिव में जो रमता है उसका सबकुछ सुंदर होना निश्चित: विकास तोमर

शाह टाइम्स संवाददाता पिलखुवा। श्रावण मास में जो भक्त विशेष रूप से भगवान शंकर (शिव) की पूजा करता है, वह समस्त पापों से मुक्त हो जाता है और अंत में शिवलोक में प्रतिष्ठित होता है। श्रावण मास या जिसे हम सावन का महीना कहते हैं सनातन परंपरा में अत्यंत पवित्र माह माना जाता है। यह भक्ति, आध्यात्मिकता, आत्म शुचिता और शिव में रमने का महीना है। शिव में जो रमता है उसका सबकुछ सुंदर होना ही है। क्योंकि शिव ही सत्य है और शिव ही सुंदर है, इसलिए सत्य शिवम सुंदरम कहा जाता है। श्रावण मास उसी पर ब्रह्म शिव की श्रावण मास उसी पर ब्रह्म शिव की आराधना का अवसर है। पुराणों में कहा गया है जो भक्त श्रावण मास में विशेष रूप से भगवान शिव की पूजा करता है, उसके समस्त पाप



नष्ट हो जाते हैं। 'नारद पुराण' में श्रावण सोमवार व्रत का विस्तार से वर्णन किया गया है। शिवजी को सोम चंद्रमा से विशेष लगाव है और यही कारण है कि श्रावण के सोमवारों का विशेष महत्व है। श्रावण मास में शिव मंदिर में पूजन, जलाभिषेक और रुद्राभिषेक के

अलावा कांवड़ यात्रा विशेष महत्व है रामायण में वर्णित है कि भगवान श्रीराम ने स्वयं सुल्तानगंज से जल लाकर बाबा वैद्यनाथ को चढ़ाया था। जल, बेलपत्र, धतूरा, भस्म, रुद्राक्ष और पंचामृत चढ़ाकर भगवान शिव की पूजा की जाती है। वैसे घर के समीप किसी भी मंदिर में शिव जलाभिषेक और पूजन का फल मिलता है लेकिन द्वादश ज्योतिर्लिंगों में दर्शन पूजन का विशेष महत्व बताया गया है। श्रावण में इनका दर्शन मुक्ति, स्वास्थ्य, और आध्यात्मिक उन्नति प्रदान करते हैं। कंदारनाथ, वैद्यनाथ, और काशी विश्वनाथ में श्रावण माह में विशेष जलाभिषेक होता है। भोलेनाथ नाम ही बताता है कि शिव जी भक्तों पर कृपा बरसाने वाले सहजता से प्रसन्न होने वाले ईश्वर हैं।

एक नजर अमर शहीद मंगल पांडे की जयंती मनाएगी ऑल इंडिया हिन्दुस्तान कांग्रेस पार्टी: गोपाल शर्मा

शाह टाइम्स संवाददाता हापुड़। ऑल इंडिया हिन्दुस्तान कांग्रेस पार्टी यूपी के प्रदेशाध्यक्ष पंडित गोपाल शर्मा ने बताया कि राष्ट्रीय अध्यक्ष बुद्ध प्रकाश शर्मा के दिशानिर्देश पर ऑल इंडिया हिन्दुस्तान कांग्रेस पार्टी यूपी के तत्वाधान में प्रथम स्वाधीनता संग्राम सेनानी अमर शहीद मंगल पांडे की जयंती पार्टी प्रदेश कार्यालय कृचेसर रोड चौपाल हापुड़ में 19 जुलाई को प्रातः 10 बजे मनाई जाएगी। जयंती कार्यक्रम में यूपी के सभी जनपदों के प्रदेश मंडल जिला एवं शहर स्तर के सभी पदाधिकारी एवं कार्यकर्ता शामिल होंगे। ऑल इंडिया हिन्दुस्तान कांग्रेस पार्टी यूपी द्वारा सभी जनपदों में 19 जुलाई 2025 से प्रदेश भर में जून जून जोड़ो सदस्यता अभियान चलाकर युवाओं महिलाओं और लोगों को पार्टी की नीतियों का प्रचार प्रसार किया जाएगा।

चाकू के साथ संदिग्ध युवक गिरफ्तार

शाह टाइम्स संवाददाता हापुड़। थाना हाफिजपुर पुलिस ने चैकिंग के दौरान एक संदिग्ध युवक को गिरफ्तार कर उसके कब्जे से एक अवैध चाकू बरामद किया गया है। थाना प्रभारी आशीष पुंडीर ने बताया कि पुलिस टीम द्वारा थाना क्षेत्र के हाफिजपुर जाने वाले रास्ते पर चैकिंग की जा रही थी। चैकिंग के दौरान पुलिस को एक संदिग्ध युवक आता दिखाई दिया। पुलिस ने जब उसे रो. ककर उसकी तलाशी ली तो उसके कब्जे से एक अवैध चाकू बरामद हुआ। जिसके बाद पुलिस उसे थाने ले आई। पुलिस पछताछ में युवक की पहचान आमिर पुत्र कमालुद्दीन निवासी ग्राम हाफिजपुर थाना हाफिजपुर जनपद हापुड़ के रूप में हुई। थाना प्रभारी ने बताया कि युवक कप गिरफ्तार कर पुलिस द्वारा आगे की कार्रवाई की जा रही है।

सोशल मीडिया पर महिलाओं के खिलाफ अमर्यादित भाषा का प्रयोग करने वाला गिरफ्तार

शाह टाइम्स संवाददाता हापुड़। थाना हापुड़ नगर पुलिस ने सोशल मीडिया प्लेटफार्म इन्स्टाग्राम पर महिलाओं के खिलाफ अमर्यादित भाषा का प्रयोग कर वीडियो पोस्ट करने वाले आरोपी को गिरफ्तार किया है। थाना प्रभारी निरीक्षक सुनीश प्रताप ने बताया कि थाना हापुड़ नगर पुलिस द्वारा सोशल मीडिया प्लेटफार्म इन्स्टाग्राम पर महिलाओं के खिलाफ अमर्यादित भाषा का प्रयोग कर वीडियो पोस्ट करने वाले आरोपी को गिरफ्तार किया है। थाना प्रभारी निरीक्षक सुनीश प्रताप ने बताया कि थाना हापुड़ नगर पुलिस द्वारा सोशल मीडिया प्लेटफार्म इन्स्टाग्राम पर महिलाओं के खिलाफ अमर्यादित भाषा का प्रयोग कर वीडियो पोस्ट करने वाले आरोपी को गिरफ्तार किया गया है। थाना प्रभारी निरीक्षक ने बताया कि गिरफ्तार किया गया आरोपी शातिर किस्म का अपराधी है जिसके खिलाफ गुंडा एक्ट मारपीट गाली गलौज जान से मारने की धमकी देने समेत कई आपराधिक मामले दर्ज हैं। फिलहाल आरोपी को गिरफ्तार कर लिया गया है।

गंगा का जलस्तर स्थिर होने से खादर क्षेत्र के हजारों परिवारों को सता रहा बाढ़ का डर

शाह टाइम्स संवाददाता गढ़मुक्तेश्वर। गंगा का जलस्तर स्थिर होने के बाद भी खादर क्षेत्र से जुड़े हजारों परिवारों में व्यापक बेचौनी दूर नहीं हो पा रही है। क्योंकि निचले जंगल में गंगा के उफान का पानी भरा होने से फसलों में बर्बादी के साथ ही पशुओं के चारे की किल्लत रुला रही है। उत्तराखंड के पहाड़ों में बारिश का क्रम हल्का पड़ने के कारण बिजनौर बैराज से छोड़े जा रहे पानी में भी काफी गिरावट आई है, जिससे 24 घंटों के भीतर गंगा का जलस्तर स्थिर चल रहा है। गंगा का उफान न बढ़ने से खादर क्षेत्र से जुड़े एक दर्जन से अधिक गांवों के हजारों परिवारों की बेचौनी कुछ कम तो हुई है, परंतु समस्या जस की तस बनी हुई है। चक लठीरा के प्रधान निरंजन सिंह राणा का कहना है कि गंगा का जलस्तर स्थिर होने से बाढ़ आने का खतरा कुछ कम हुआ है, परंतु इसके बाद भी हजारों बीघा निचले जंगल में पानी भरा होने से फसलों में बर्बादी का क्रम जारी चल रहा है। जिसके कारण पशुओं के चारे की किल्लत खूब रुला रही है। केंद्रीय जल आयोग के गेज अधिकारी आबाद आलम का कहना है कि शुक्रवार की देर शाम से लेकर शनिवार की देर शाम तक 24 घंटों के भीतर गढ़ गंगा का जलस्तर समुद्रतल से 198.37 मीटर के निशान पर स्थिर बना हुआ है।

छेड़छाड़ के मामले की निष्पक्ष जांच हो

युवक को झूठा फंसाने का आरोप

शाह टाइम्स संवाददाता हसनपुर। कोतवाली इलाके के मुबारकपुर कला गांव की बबीता देवी ने एक युवक पर अपने बेटे को छेड़छाड़ के झूठे आरोप में फंसाने का आरोप लगाया है। बबीता के अनुसार, गांव का ही एक युवक अपनी बेटी के साथ छेड़छाड़ की शिकायत दर्ज कराकर उनके बेटे को फंसाना चाहता है। बबीता का कहना है कि उनका बेटा पिछले करीब एक महीने से गांव से बाहर मजदूरी कर रहा है। और वर्तमान में

गांव में मौजूद नहीं है। बबीता ने युवक द्वारा दिये गये शिकायती पत्र को गंभीरता से लेते हुए मामले की निष्पक्ष जांच और उचित कार्रवाई करने की मांग की है। इस मामले में बबीता का समर्थन करने के लिए गुड्डू, तेजराज, त्रिलोकी, ओम प्रकाश, मोहन वर्मा, राजेंद्र, सुभाष चंद्र, पूरन सहित कई ग्रामीण मौजूद रहे। ग्रामीणों ने प्रशासन से पूरे मामले की गहनता से जांच कर सच्चाई सामने लाने और किसी भी निर्दोष को न फंसाने की अपील की है।

बच्चों को ज्ञानवर्धक बनाने को अच्छी शिक्षा जरूरी

आरके पब्लिक स्कूल में प्रदर्शनी



शाह टाइम्स ब्यूरो अमरोहा। दिल्ली विश्वविद्यालय के लेडी इरविन

कालेज की असिस्टेंट प्रोफेसर मिताली यादव ने कहा कि समाज में तरक्की के लिये बच्चों के ज्ञान

व कौशल को निखारना जरूरी है।

राधा कृष्ण पब्लिक स्कूल में ज्ञान एवं कौशल प्रदर्शनी का आयोजन किया गया। जिसका उद्घाटन मिताली यादव ने फीता काटकर किया। उन्होंने कहा कि आज बिना ज्ञान व कौशल के बच्चों को रोजगार मिलना संभव नहीं है। स्कूलों में ज्ञान वर्धक शिक्षा दी जाये तथा समय-समय पर उनके कौशल का परीक्षण भी किया जाये। ताकि बच्चों के सामने आने वाली कमजोरियों को समय रहते दूर किया जा सके। प्रबंधिका डा. शिक्षा सरदाना ने कहा कि प्रदर्शनी का उद्देश्य विज्ञान, सामाजिक विज्ञान, अंग्रेजी, गणित आदि विषयों में छात्रों की समझ और कलात्मक क्षमताओं को प्रदर्शित करना है। जिससे इनके अंदर आत्मविश्वास, संचार और पारस्परिक कौशल की वृद्धि हो। इस मौके पर संरक्षक अंजय टंडन, रिंकू सक्सेना मौजूद रहे।

स्मार्ट सिटी की तर्ज पर होगा अमरोहा का विकास जनता को मिलेगी भरपुर सुविधाएं: शशि

शाह टाइम्स ब्यूरो

अमरोहा। अपने अमरोहा का विकास अब स्मार्ट सिटी की दर्ज पर होगा। आदर्श स्मार्ट नगर निकाय योजना के अन्तर्गत इसका चयन स्मार्ट सिटी के लिये किया गया है।

चैयरमैन शशि जैन ने बताया कि प्रदेश के छोटे शहरों के कायाकल्प परिवर्तन और नगर विकास मंत्री के नगरों के विकास के विजन के अन्तर्गत अमरोहा को स्मार्ट सिटी के रूप में चयनित किया गया है। अपनी नगर पालिका प्रदेश की उन 41 पालिकाओं में शामिल है जिन्हें स्मार्ट सिटी बनाया जाना है। अब इसी तर्ज पर नगर पालिका क्षेत्र का विकास किया जायेगा। इससे



विकास को नई दिशा मिलेगी तथा लोगों को स्मार्ट सिटी की तरह की सुविधाएं मिलेंगी। उन्होंने बताया कि वह पूर्व में लखनऊ में नगर विकास मंत्री व मुख्यमंत्री योगी आदित्यनाथ से मिली थी तथा उन्होंने शहर की समस्याओं से दोनों को अवगत कराया था।

शिव का रूद्राभिषेक कर मांगी नंदी की दीर्घायु

आज के दिन हुआ था प्रयागराज में हमला



शाह टाइम्स ब्यूरो

अमरोहा। वैश्य समाज द्वारा कैबिनेट मंत्री नंद

गोपाल गुप्ता नंदी के लिये भगवान शंकर का रूद्राभिषेक किया। निर्णय लिया गया कि 12

जुलाई का दिन पुनः प्राप्ति जन्मदिन के रूप में मनाया जायेगा।

वैश्य समाज के लोग नगर के मौहल्ला कोट स्थित रियासत वाले मंदिर में एकत्र हुए तथा भगवान शिव का रूद्राभिषेक किया तथा आरती उतारी। उन्होंने भक्तों को प्रसाद का वितरण किया। वक्ताओं ने कहा कि वर्ष 2010 में आज ही के दिन प्रयागराज में गुंडों द्वारा मंत्री को जान से मारने की नीयत से बम से हमला किया गया था। जिसमें वह दुरी तरह घायल हो गये थे। उसी दिन से उनके समर्थकों व वैश्य समाज द्वारा पुनर्जीवन प्राप्त होने के रूप में मनाते आ रहे हैं। इस मौके पर जिलाध्यक्ष करुणेश गोयल, विशाल गोयल, अरविंद अग्रवाल, विनोद गुप्ता, रविशार सरन, मीनू गुप्ता, मेधा गुप्ता, लक्ष्मी गुप्ता, दीपक बंसल, कमल गुप्ता, अशोक अग्रवाल, डा. अनुपम गर्ग, विष्णु दयाल अग्रवाल, मनुज गोयल, प्रणय कौशल, विभव गोयल, निशिल सरन मौजूद रहे।

समाधान दिवस में तीन शिकायतों का निस्तारण

अमरोहा। शनिवार को जिले के सभी थानों में समाधान दिवस का आयोजन हुआ। पुलिस व प्रशासनिक अधिकारियों ने शिकायतें सुनकर उनका निस्तारण किया। डीएम निधि गुप्ता वत्स व एसपी अमित कुमार आनंद डिंडोली कोतवाली पहुंचे तथा समाधान दिवस में शिकायतें सुनीं। अधीनस्थों को गुणवत्तापूर्ण निस्तारण का निर्देश देते हुए लापरवाही न बरतने की हिदायत दी। विशेष दिवस में प्राप्त कुल नौ शिकायतों में से अफसरों ने तीन का निस्तारण मौके पर करा दिया। डीएम ने जोर देते हुए कहा कि जमीनी विवादों की शिकायतों का पंजीकरण कर राजस्व और पुलिस द्वारा गठित टीम मौके पर जाकर बिना किसी पक्षपात के

तय समयावधि के अंदर निस्तारण सुनिश्चित करें। ध्यान रहे कि शिकायत की पुनरावृत्ति नहीं होनी चाहिए, अगर विवाद दोबारा सामने आया तो निश्चित कार्रवाई की चेतावनी दी। वहीं, एसपी ने महिला अपराधों पर प्रभावी अंकुश लगाने तथा त्वरित कार्रवाई के निर्देश दिए। इस दौरान सीओ सिटी शक्ति सिंह व प्रभारी हरीश वर्धन सिंह समेत समस्त स्टाफ उपस्थित रहा। वहीं, शहर कोतवाली, थाना अमरोहा देहात, डिंडोली, नौगांव सातवा, हसनपुर, रहग, सैदगली, आदमपुर, गजरीला, मंडी धनौरा, बखराय में भी पुलिस-प्रशासनिक अधिकारियों ने शिकायतों को सुनते हुए अधीनस्थों को गुणवत्तापूर्ण निस्तारण का निर्देश दिया।

एसपी ने लिया कांवड़ मार्ग का जायजा

शाह टाइम्स संवाददाता, गजरीला। बृजघाट से कांवड़ यात्रा शुरू हो गई है। हालांकि अभी कांवड़ियों की संख्या कम है लेकिन पुलिस की ड्यूटी लगाने के साथ ही हाईवे पर चौकसी बढ़ा दी गई है। शुक्रवार रात एसपी अमित कुमार आनंद ने हाईवे पर

■ पुलिस ने बढ़ाई हाईवे पर चौकसी

कांवड़ यात्रा के रूट का निरीक्षण किया था। दिन में अपर पुलिस अधीक्षक अखिलेश भदौरिया ने भी कांवड़ मार्ग का जायजा लिया। कांवड़ियों की संख्या बढ़ने पर रूट डायवर्जन करने का निर्देश दिया गया है। ड्यूटी पर तैनात पुलिसकर्मियों को किसी भी स्तर पर लापरवाही नहीं बरतने की



हिदायत भी दी। वहीं शनिवार दोपहर बाद हाईवे पर ट्रैफिक वनवे कर दिया गया। बृजघाट पुलिस चौकी से ट्रैफिक को वनवे किया गया। ट्रैफिक वनवे करने के साथ ही हाईवे पर घूम रही पुलिस टीमों ने सड़क किनारे व ढाबों पर

खड़े भारी वाहनों को भी हटवाया। इस बारे में टीएसआई अनुज मलिक ने बताया कि शनिवार को हाईवे पर ट्रैफिक वनवे कर दिया गया है। कांवड़ियों की संख्या बढ़ने पर रूट डायवर्ट भी किया जाएगा।

हाइवे से होकर निकले कांवड़ियों के जत्थे

शाह टाइम्स संवाददाता, गजरीला। सावन के पहले सोमवार को भगवान शिव का जलाभिषेक करने के लिये कांवड़ियों ने हरिद्वार व ब्रजघाट से जल भरकर लौटना शुरू कर दिया है, हालांकि अभी संख्या ज्यादा नहीं है। शुक्रवार से हरिद्वार व

■ बम भोले के गुंज रहे हैं उद्घोष

बृजघाट से कांवड़ियों के लौटने का सिलसिला शुरू हो गया था। इसके चलते हाईवे पर निगरानी बढ़ा दी गई थी। शनिवार तड़के से एक बार फिर कांवड़िये अपनी मंजिल की ओर बढ़ना शुरू हो गए। सुबह में दिल्ली-लखनऊ नेशनल हाईवे के अलावा बदायूं-बिजनौर स्टेट हाईवे पर भी



कांवड़ियों के जत्थे अपनी मंजिल की ओर बढ़ते दिखे। बृजघाट गंगा से रामपुर, संभल, मुरादाबाद समेत अन्य कई स्थानों के कांवड़ियों ने जल भरकर लौटना शुरू किया। वहीं हरिद्वार से बुलंदशहर, अलीगढ़ आदि जिलों

होमगार्डों ने निर्मल तालाब पर किया पौधारोपण



शाह टाइम्स संवाददाता हसनपुर। वन महोत्सव के तहत होमगार्डों की दो प्लाटूनों ने निर्मल तालाब पर पौधारोपण किया। ब्लॉक क्षेत्र के गांव बिजनौरा में स्थित निर्मल तालाब पर होमगार्डों की दो प्लाटूनों ने पौधारोपण किया। इस दौरान ग्राम प्रधान हेमराज सिंह गुर्जर ने कहा की अधिक से अधिक पेड़ों को लगाये। उन्होंने कहा कि पेड़ पौधों का हमारे जीवन में महत्वपूर्ण स्थान है। पेड़ पौधे जहां ऑक्सीजन देने का काम करते हैं वहीं पर्यावरण को भी शुद्ध रखते हैं। इस अवसर पर ग्राम प्रधान हेमराज सिंह गुर्जर एसआई प्रमोद कुमार सिंह जीवन जीवन सिंह हरपाल सिंह वीर सिंह ताराचंद आदि मौजूद थे

सीएचसी प्रभारी को दो गुटों में बंटा स्टाफ

नये सीएचसी प्रभारी को नहीं मिला चार्ज

शाह टाइम्स संवाददाता जोधा। सीएचसी में चिकित्सा अधीक्षक की कुर्सी को लेकर डाक्टर व स्टाफ दोफाड़ हो गया है। कुछ डाक्टर पुराने एसओआईसी को यहीं बने रहना देखना चाहते हैं जबकि कुछ उनका विरोध कर रहे हैं।

बताते चलें कि डा. सुखदेव सिंह पिछले 13 सालों से जोधा के सीएचसी प्रभारी हैं। परन्तु कुछ दिन पूर्व सीएमओ डा. सत्यपाल ने उनका तबादला कर दिया जबकि धनौरा से स्थानान्तरित होकर डा. कुणाल को यहां का नया सीएचसी प्रभारी नियुक्त कर दिया।

परन्तु उन्हें अभी तक चार्ज नहीं दिया गया है। उधर तबादला रूकवाने को लेकर चिकित्सा अधीक्षक डा सुखदेव सिंह नेताओं के चक्कर लगा रहे हैं। पहले भी उनका कई बार तबादला हुआ परन्तु हर बार वह अपने राजनीतिक रसूल का इस्तेमाल कर तबादला निरस्त होने में सफल हो जाते थे। उनके तबा. दले को लेकर सीएचसी के डाक्टर व स्टाफ दो गुटों में बंट गया है। डा. उवैस व डा. वसीम तथा दर्जनों एनएमए चाहती हैं कि डा. सुखदेव ही यहां सीएचसी प्रभारी रहें। जबकि कई लोग उनके तबादले की ज़िद पर अड़े हैं।

कोकाकोला फैक्ट्री में मिला उद्योग का वास्तविक अनुभव

शाह टाइम्स संवाददाता मंडी धनौरा। स्कॉलर्स होम वॉर्ड क्लास स्कूल के विद्यार्थियों ने नोएडा स्थित कोकाकोला की हैप्पीनेस फैक्ट्री का शैक्षणिक औद्योगिक भ्रमण कर एक प्रेरणादायक अनुभव प्राप्त किया। इस भ्रमण का उद्देश्य छात्रों को औद्योगिक क्षेत्र का वास्तविक कार्यप्रणाली से अवगत कराना और उन्हें व्यावहारिक ज्ञान प्रदान करना था। छात्रों ने भ्रमण के दौरान पेय पदार्थों के निर्माण में प्रयोग होने वाली अत्याधुनिक तकनीकों, स्वचालित मशीनों, गुणवत्ता नियंत्रण प्रक्रियाओं और सुरक्षा मानकों को प्रत्यक्ष रूप से देखा व समझा। उन्होंने बॉटलिंग यूनिट, लेबलिंग प्रक्रिया, पैकिंग सिस्टम और रीसायक्लिंग

स्कॉलर्स होम स्कूल का औद्योगिक भ्रमण



यूनिट का भी अवलोकन किया, जिससे उन्हें उत्पादन से लेकर वितरण तक की पूरी प्रक्रिया की जानकारी मिली। कोकाकोला के इतिहास, ब्रांडिंग रणनीतियों, विपणन तकनीकों और पर्यावरण संरक्षण की पहलों पर भी विद्यार्थियों को विशेष जानकारी दी गई। छात्रों ने इस अनुभव को

अत्यंत रोचक, ज्ञानवर्धक और प्रेरणादायक बताया। विद्यालय की मैनेजर सोनम अग्रवाल ने बताया ऐसे शैक्षणिक भ्रमण बच्चों के समग्र विकास में महत्वपूर्ण भूमिका निभाते हैं। इससे उन्हें पुस्तकीय ज्ञान से आगे बढ़कर औद्योगिक दुनिया की समझ मिलती है और उनके भीतर टीमवर्क, नेतृत्व और नवाचार की भावना विक. सित होती है। इस अवसर पर विद्यालय के शिक्षक भी विद्यार्थियों के साथ उपस्थित रहे और उन्होंने छात्रों को विभिन्न प्रक्रियाओं को गहराई से समझाने में सहायक किया। यह भ्रमण छात्रों के लिए केवल एक यात्रा नहीं, बल्कि औद्योगिक दृष्टिकोण से समृद्ध होने का एक अनूठा अवसर साबित हुआ।

आखिर विवादित सीएमओ का कब होगा ट्रांसफर!

विधायक व भाजपा के नेता लगा चुके भ्रष्टाचार का आरोप, डीएम ने जांच को बनाई थी समिति

शाह टाइम्स संवाददाता अमरोहा। सीएमओ डा. सत्यपाल सिंह के विवादित होने के बावजूद उनका तबादला नहीं हो रहा। वह जिले में स्वास्थ्य सेवाओं का ठीक से क्रियाव्यवस्था नहीं कर पा रहे। उधर भाजपाई भी उनके खिलाफ मोर्चा खोलें हुए हैं। प्रभारी मंत्री डा. केंपी मलिक ने जब जिले में पहली बैठक ली थी तो धनौरा के विधायक राजीव तरारा ने अफसरों की मौजूदगी में सीएमओ डा. सत्यपाल पर भ्रष्टाचार के आरोप लगाते कहा था कि जिले में वह सैकड़ों अवैध अस्पताल व अल्ट्रासाउंड केन्द्र कैसे लेकर चलवा रहे हैं। उन्होंने सीएमओ के तबादले की मांग की थी। उसी

समय एडीएम सुरेंद्र सिंह चारह का तबादला हुआ था। ऐसे में भाकियू समेत जाट नेता सीएमओ डा. सत्यपाल सिंह के समर्थन में खुलकर आ गये थे। क्योंकि

■ कुर्सी बचाने के लिए सत्तारूढ़ पार्टी के नेताओं के आगे गिड़गिड़ा रहे

सीएमओ भी जाट जाति से आते हैं। उधर करीब दो माह पहले जिला पंचायत सदस्य पति पिंटू भाटी ने सीएमओ डा. सत्यपाल सिंह की हसनपुर में कार का घेराव कर आरोप लगाया था कि वह स्वास्थ्य विभाग के कई कर्मचारियों से जिले के अवैध अस्पतालों व अल्ट्रासाउंड केन्द्रों

से अवैध वसूली करवा रहे हैं। डीएम श्रीमति निधि गुप्ता वत्स ने भाजपा नेता के आरोपों के चलते सीडीओ अश्वनी कुमार के नेतृत्व में जांच के लिए तीन सदस्य कमिटी गठित की थी परन्तु सीएमओ के खिलाफ जांच की रफ्तार बहुत धीमी है। चर्चा है कि सीएमओ अपने खिलाफ होने वाली कार्रवाई से बचने के लिए भाजपा नेताओं के आगे गिड़गिड़ा रहे हैं। जब से सीएमओ डा. सत्यपाल ने चार्ज संभाला है वह लगातार विवादों में हैं। उन पर सबसे ज्यादा भ्रष्टाचार के आरोप लगे हैं। इसके बावजूद वह जाट जाति से होने का लाभ उठा रहे हैं तथा अपने पद पर बने हैं।

फर्जी पशु चिकित्सक के विरुद्ध मुकदमा दर्ज

शाह टाइम्स संवाददाता, गजरीला। बिना किसी मान्य डिग्री के ही पशु उपचार करने और पशुपालकों से धन वसूली के आरोप सहो पाए जाने के बाद डीएम के निर्देश पर गजरीला के पशु चिकित्साधिकारी ने आरोपी के विरुद्ध थाना गजरीला में मुकदमा दर्ज कराया है। पुलिस ने मामले में अग्रिम कार्रवाई शुरू कर दी है।

जानकारी के अनुसार थाना क्षेत्र ग्राम भीमा ठीकरी निवासी एक महिला शिकायतकर्ता ने प्रदीप कुमार पुत्र चिरंजीलाल के

■ डीएम के निर्देश पर हुई कार्रवाई

विरुद्ध बिना मान्य डिग्री के ही पशुओं का उपचार और पशुपालकों से धन वसूली की शिकायत थी, साथ ही यह भी कहा था कि प्रदीप कुमार के गलत उपचार से शिकायतकर्ता की भैंस का गर्भपात हो गया था। शिकायतकर्ता के आरोप जांच में सही पाए जाने के बाद डीएम निधि गुप्ता वत्स ने फर्जी पशु चिकित्सक प्रदीप कुमार के विरुद्ध रिपोर्ट दर्ज कराने के

आदेश दिए। इसी क्रम में गजरीला के पशु चिकित्साधिकारी डॉ. अतुल कुमार ने फर्जी पशु चिकित्सक प्रदीप कुमार के विरुद्ध तहरीर दी, पुलिस ने आरोपी को विरुद्ध धोखाधड़ी करने, बिना रजिस्ट्रेशन के ही पशुओं का उपचार करने और उनका जीवन खतरे में डालने, पशु क्रूरता अधिनियम आदि धाराओं में मुक. दमा दर्ज करते हुए अग्रिम कार्रवाई शुरू कर दी है। प्रभारी निरीक्षक अखिलेश प्रधान ने मुकदमा दर्ज किए जाने की पुष्टि की।



हसनपुर। अग्रवाल सभा के रजिस्टर्ड घोषित होने पर समाज के लोगों में हर्ष व खुशी की लहर दौड़ गई है। अग्रवाल सभा कमेटी की भी घोषणा की गई है। अग्रवाल सभा हसनपुर की कमेटी में पूर्व शासकीय अधिकारी गिरीश कुमार अग्रवाल एडवोकेट को संयोजक, पूर्व पालिकाध्यक्ष राकेश बंसल उर्फ कालू, राजीव अग्रवाल उर्फ राजू महाराष्ट्र वाले, संदीप कुमार अग्रवाल मेडिकल वाले, हरीश कुमार बंसल एवं संजय गंग को संरक्षक, अदेश अग्रवाल को प्रबंधक, रविंद्र जिनंद को महामंत्री रमेश चंद्र गोयल को कोषाध्यक्ष बनाया गया है। राजीव अग्रवाल सर्राफ, लवकेश अग्रवाल, विमल अग्रवाल को उपाध्यक्ष, विशाल कुमार अग्रवाल चार्टर्ड अकाउंटेंट को अंकेक्षक, प्रिंस अग्रवाल मीडिया प्रभारी एवं हर्देश अग्रवाल को सहप्रभारी मीडिया, अंकित अग्रवाल को सोशल मीडिया प्रभारी, अनुज अग्रवाल को मंत्री घोषित करते हुए शीघ्र ही कार्य करने का विस्तार तथा महिला अग्रवाल सभा एवं युवा अग्रवाल सभा को कार्यकारिणी की घोषणा करते हुए शपथ ग्रहण समारोह का आयोजन किया जायेगा। अग्रवाल सभा के रजिस्टर्ड होने पर समाज के लोगों में खुशी की लहर दौड़ गई है। एक दूसरे को मिठाई खिलाकर खुशी का इजहार किया गया है।

इजरायल गाजा को भुखमरी का कब्रिस्तान बना रहा

मई से अब तक सहायता मांगने के दौरान लगभग 800 फलीस्तीनी मारे गए- संयुक्त राष्ट्र एजेंसी

यरुशलम। फलीस्तीनी शरणार्थियों के लिए संयुक्त राष्ट्र एजेंसी के प्रमुख ने कहा कि इजरायल गाजा में 'हत्या करने की क्रूर और धूर्त योजना' बना रहा है और कहा कि मई से अब तक सहायता मांगने के दौरान लगभग 800 फलीस्तीनी मारे गए हैं। यह जानकारी अल जजीरा ने शनिवार को एक रिपोर्ट में दी।

यूएनआरडब्ल्यूए प्रमुख फिलिप लाजारिनी ने एक्स पर एक पोस्ट में कहा कि हमारी निगरानी में गाजा बच्चों और भूखे लोगों का कब्रिस्तान बन गया है। लाजारिनी गुरुवार को मध्य गाजा के डेर एल-बलाह शहर में पोषण संबंधी पूरक आहार के लिए कतार में खड़े नौ बच्चों और चार महिलाओं सहित 15 लोगों की इजरायली सेना द्वारा हत्या पर प्रतिक्रिया व्यक्त कर रहे थे। उनकी यह टिप्पणी गाजा पट्टी में एक और खूनी दिन पर आई है, जहाँ चिकित्सा सुत्रों ने बताया है कि 45



फिलिप की यह टिप्पणी गाजा पट्टी में एक और खूनी दिन पर आई

लोग मारे गए हैं जिनमें से 11 राफा में जीएचएफ द्वारा संचालित सहायता केंद्र के पास मारे गए। विवादास्पद अमेरिकी और इजरायल समर्थित जीएचएफ ने मई में परिचालन शुरू करने के बाद से गाजा के संयुक्त राष्ट्र के नेतृत्व वाले सहायता वितरण नेटवर्क को प्रभावी रूप से

इजरायली हमलों में महिलाओं व बच्चों समेत 28 फलस्तीनियों की मौत

दीर अल-बलाह। गाजा पट्टी में इजरायली हवाई हमलों में 28 फलस्तीनियों की मौत हो गई है, जिनमें बच्चे भी शामिल हैं। अस्पताल के अधिकारियों ने शनिवार को यह जानकारी दी। अल-अक्सा शहीद अस्पताल के अधिकारियों ने बताया कि मध्य गाजा के दीर अल-बलाह इलाके में इजरायली हवाई हमलों के बाद मरने वालों में बच्चे और दो महिलाएं भी शामिल हैं। शुक्रवार रात से शुरू हुए इन हमलों में यहां 13 लोगों की जान गई। वहीं, नासर अस्पताल ने बताया कि एक पेट्रोल पंप के पास हुए हमलों में चार और लोगों की मौत हुई। दक्षिणी गाजा के खान यूनिस में इजरायली हमलों में 15 अन्य लोगों की जान गई। इजरायली सेना ने एक बयान में कहा कि पिछले 48 घंटों में गाजा पट्टी में करीब 250 ठिकानों को निशाना बनाया गया। इनमें हमसे के लड़ाके, विस्फोटकों से भरी इमारतें, हथियारों के गोदाम, एंटी-टैंक मिसाइल लान्च पाईट, स्नाइपर पोजिशन, सुरंगें और अन्य ढांचे शामिल हैं। हालांकि, आम नागरिकों की मौत को लेकर सेना ने एसोसिएटेड प्रेस के सवालों का कोई जवाब नहीं दिया।

दरकिनार कर दिया है, जब इजरायल ने गाजा में दो महीने से अधिक समय से चल रही पूर्ण नाकेबंदी में ढील दी थी। संयुक्त राष्ट्र महासचिव एंटोनियो गुटेरेस के प्रवक्ता ने शुक्रवार को कहा कि तब से अब तक 819 फलस्तीनी भोजन का

इंतजार करते हुए मारे जा चुके हैं। उन्होंने बताया कि 634 लोग जीएचएफ स्थलों के आसपास मारे गए और 185 लोग अन्य मानवीय सहायता काफिलों के पास मारे गए, जिनमें संयुक्त राष्ट्र द्वारा संचालित कुछ काफिले भी शामिल हैं।



कर्नाटक। चिक्कमगलुरु में बारिश के दौरान मोटरसाइकिल पर जाते यात्री।

संक्षिप्त समाचार

चीन का तियानझोउ-9 मालवाहक यान पहुंचा प्रक्षेपण स्थल पर

वेनचांग। चीन के अंतरिक्ष स्टेशन तक सामग्री पहुंचाने वाले तियानझोउ-9 मालवाहक यान और लॉन्ग मार्च-7 वाहक रॉकेट को शनिवार को प्रक्षेपण स्थल पर स्थानांतरित किया गया। यह जानकारी चीन मानवयुक्त अंतरिक्ष एजेंसी ने दी। सीएमएसए के अनुसार मालवाहक अंतरिक्ष यान को निकट भविष्य में उचित समय पर प्रक्षेपित किया जाएगा। एजेंसी ने बताया कि वर्तमान में दक्षिणी द्वीपीय प्रांत हैनान स्थित वेनचांग अंतरिक्ष यान प्रक्षेपण स्थल पर सुविधाएं और उपकरण अच्छी स्थिति में हैं।

लावरोव ने की उत्तर कोरिया के साथ

संबंधों की सराहना मस्को। व्द्योग्यां। रूसी विदेश मंत्री सर्गेई लावरोव ने रूस और उत्तर कोरिया (डीपीआरके) के बीच के राजनीतिक संबंधों की सराहना की है और इसे 'अजेय भाईचारा' करार दिया। रूसी राज्य मीडिया ताश की शनिवार की रिपोर्ट के मुताबिक लावरोव ने इस बात पर बल दिया कि यह संबंध कुत्स क्षेत्र की मुक्ति में रूसी सेना का साथ देने वाले उत्तर कोरियाई सैनिकों की भागीदारी से स्पष्ट रूप से मजबूत हुआ है और यह सैन्य सहयोग का एक अभूतपूर्व स्तर है जो गहरे होते संबंधों का दर्शाता है।

कैमरून में 12 अक्टूबर को होंगे राष्ट्रपति चुनाव

यांडोउ। कैमरून में 12 अक्टूबर को राष्ट्रपति चुनाव करने की घोषणा की गई है। राष्ट्रपति पॉल बिंया द्वारा शुक्रवार को हस्ताक्षरित एक आदेश में यह जानकारी दी। आदेश के अनुसार राष्ट्रपति चुनाव के लिए मतदान स्थानीय समयानुसार सुबह 8:00 बजे शुरू होगा और शाम 6:00 बजे समाप्त हो जाएगा। चुनाव प्रबंधन संस्था इलेक्शन कैमरून द्वारा पूर्व में घोषित चुनावी कैलेंडर के अनुसार उम्मीदवारों को 21 जुलाई तक अपने आवेदन पत्र जमा करने होंगे।

भारत 6 लड़ाकू विमान खोने की बात माने: पाकिस्तान

शफकत अली खान ने कहा: भारत के दूसरे मिलिट्री ठिकानों को भी गंभीर नुकसान पहुंचा

इस्लामाबाद। पाकिस्तान ने फिर से भारत के 6 लड़ाकू विमानों को गिराने का दावा किया है। पाकिस्तानी मीडिया डॉन के मुताबिक विदेश कार्यालय के प्रवक्ता शफकत अली खान ने प्रेस ब्रीफिंग में भारत को लड़ाकू विमान गंवाने की बात मानने को कहा।

अली खान ने कहा: भारत को काल्पनिक कहानियों का सहारा लेने के बजाय यह स्वीकार करना चाहिए कि भारत के छह लड़ाकू विमानों को मार गिराया गया और दूसरे मिलिट्री ठीकानों को गंभीर नुकसान पहुंचा। दरअसल, अजित डोभाल ने ऑपरेशन सिंदूर पर पहली बार बयान दिया था। उन्होंने कहा: भारत को नुकसान की खबरें चलाई गईं, लेकिन विदेशी मीडिया कोई भी फोटो या सेटेलाइट इमेज नहीं दिखा पाया।



भारत को नुकसान की खबरें चलाई गईं, लेकिन विदेशी मीडिया कोई भी फोटो या सेटेलाइट इमेज नहीं दिखा पाया: डोभाल

ना यह बता पाया कि नुकसान क्या हुआ। वहीं खान ने डोभाल के बयान को झूठे और गलत जानकारी से भरे हुए बताया। अली खान ने कहा-ये बयान जनता को गुमराह करने के लिए जनबुझकर किया गया प्रयास है। इसके अलावा प्रवक्ता ने इसे संयुक्त राष्ट्र चार्टर और अंतर्राष्ट्रीय कानून के सि (तां का उल्लंघन करता था। विदेश कार्यालय के प्रवक्ता शफकत अली खान से पहले 23 मई को सेना के प्रवक्ता अहमद चौधरी ने

संघर्ष के दौरान भारत के 6 विमान मार गिराने का दावा किया था, जिनमें से 3 राफेल थे। उन्होंने यह दावा ब्रिटिश मीडिया से बात करते हुए किया। अली खान ने कहा कि भारत पाकिस्तान में आतंकवाद को बढ़ावा दे रहा है, उनका मकसद साफ है, और अंतर्राष्ट्रीय समुदाय अब इसके बारे में अधिक गहरी फाला गयी आतंकवाद पाकिस्तान को निशाना बना रहा था, लेकिन हाल

यूरोपीय संघ रूस-यूक्रेन युद्ध को चाहता है लम्बा खींचना

मॉस्को। यूक्रेन में विपक्ष के नेता विक्टर मेदवेंदचुक ने यू.पी.य संघ की तीखी आलोचना करते हुए कहा है कि उसका निहित स्वार्थ यूक्रेन में युद्ध को लम्बा खींचने में है और वह अमे.रिका को रूस के साथ व्यापार युद्ध में भी घसीट रहा है। मेदवेंदचुक ने एक बयान में कहा कि यूरोपीय संघ का नेतृत्व, साथ ही संघ के कई देशों का नेतृत्व, सत्ता बनाए रखना चाहता है और इसलिए, एक साझा दुश्मन की आवश्यकता है। यही कारण है कि यूरोप के कई राजनेता यूक्रेन संघर्ष को जारी रखने में रुचि रखते हैं। उन्होंने कहा कि आज यूरोप अमेरिकी राष्ट्रपति डोनाल्ड ट्रम्प को रूस के साथ व्यापार युद्ध में घसीट रहा है। ट्रम्प के पास हालांकि विश्व राजनीति को शांति की ओर ले जाने के अवसर हैं, लेकिन कई

वैश्विक शक्तियां ऐसा नहीं चाहती। ये शक्तियां अमेरिकी राष्ट्रपति को अपनी कठपुतली बनाने की कोशिश करेंगी, जैसा कि आज यूक्रेन के राष्ट्रपति वोलोडिमिर जेलेंस्की हैं। गत 21 जून को रूसी राष्ट्रपति व्लादिमीर पुतिन ने स्काई न्यूज अरेबिया को दिए एक साक्षात्कार में कहा था कि यूक्रेन बेहतर भविष्य का हकदार है और उसे तीसरे पक्ष के हाथों की कठपुतली नहीं बनाना दिया जाना चाहिए जो संघर्ष को लंबा खींचते हैं और अपने फायदे के लिए इसका इस्तेमाल करते हैं। साथ ही, रूसी राष्ट्रपति के प्रवक्ता दिमित्री पेंसकोव ने जून में कहा था कि यूक्रेन पर बातचीत की प्रक्रिया उसने रुख और इस बात पर निर्भर करती है कि अमे.रिका अपनी मध्यस्थता के प्रयासों को कितनी प्रभावी ढंग से जारी रखता है।

एल्गोरिथम में हेरफेर को लेकर सोशल

मीडिया प्लेटफॉर्म एक्स फ्रांसीसी जांच के घेरे में

पेरिस/सैक्रामेंटो। विदेशी हस्तक्षेप को संभव बनाने और अनुचित डेटा निष्कर्षण के लिए एल्गोरिथम में हेरफेर का हवाला देते हुए पेरिस अभियोजक कार्यालय ने शुक्रवार को घोषणा की कि सोशल मीडिया प्लेटफॉर्म एक्स फ्रांसीसी पुलिस के जांच के घेरे में है। पेरिस अभियोजक लॉरे बेक्वाउ ने एक प्रेस विज्ञप्ति में कहा इस स्तर पर सोशल मीडिया एक्स पर मुख्य रूप से दो अपराधों का आरोप है-एक संगठित समूह द्वारा एक स्वचालित डेटा प्रोसेसिंग सिस्टम के संचालन में बाधा डालना और दूसरा संगठित समूह द्वारा एक स्वचालित डेटा प्रोसेसिंग सिस्टम से धोखाधड़ी से डेटा निकालना। बेक्वाउ ने कहा कि जांच का जिम्मा राष्ट्रीय जेंडरमैरी महानिदेशालय (डीजीजीएन) को सौंपा गया है।

एस्टीन सेक्स स्कैंडल की फाइल्स पर ट्रम्प प्रशासन में विवाद

एफबीआई के डिप्टी डायरेक्टर डैन बॉनजीनो दे सकते हैं इस्तीफा

वॉशिंगटन। अमेरिका की खुफिया एजेंसी एफबीआई के डिप्टी डायरेक्टर डैन बॉनजीनो अपने पद से इस्तीफा दे सकते हैं। सीएनएन के मुताबिक उन्होंने इस पर विचार भी शुरू कर दिया है।

इसके पीछे जेफरी एपस्टीन केस से जुड़ी फाइलों के खुलासे पर व्हाइट हाउस, एफबीआई और अमेरिका के न्याय विभाग (डीओजे) के बीच चल रहा विवाद बड़ी वजह माना जा रहा है। बॉनजीनो और अटॉर्नी जनरल पाम बॉन्डी के बीच इस सप्ताह एक तेज बहस के बाद स्थिति और अधिक खराब हो गई है।

एफबीआई डायरेक्टर काश पटेल, बॉनजीनो, बॉन्डी और ट्रम्प की चीफ ऑफ स्ट्याफ सुजी वाइल्स की बैठक हुई। रिपोर्ट के मुताबिक इस बैठक में यह विवाद खुलकर सामने आया। बैठक में



सीएनएन के मुताबिक उन्होंने इस पर विचार भी शुरू कर दिया है। बॉनजीनो और अटॉर्नी जनरल पाम बॉन्डी के बीच इस सप्ताह एक तेज बहस के बाद स्थिति और अधिक खराब हो गई

यह सवाल किया गया कि क्या एफबीआई की तरफ से एक मीडिया रिपोर्ट लीक की गई थी जिसमें दावा किया गया कि एजेंसी और अधिक जानकारी सार्वजनिक करना चाहती थी, लेकिन जस्टिस डिपार्टमेंट ने रोक दिया। हालांकि, बॉनजीनो ने इस रिपोर्ट को लीक करने से इनकार किया, लेकिन उन्होंने उस रिपोर्ट के समर्थन में दिए गए बयान पर

हस्ताक्षर भी नहीं किए। बॉनजीनो और काश पटेल महीनों से बॉन्डी से नाराज थे। बॉन्डी ने एक इंटरव्यू में कहा था कि एफबीआई अभी भी मामले की समीक्षा कर रही है, जबकि वह जांच पहले ही न्याय विभाग को सौंप दी गई थी। इस लेकर नारा जगी और बढ़ गई। बॉनजीनो की नाराजगी का एक और कारण 10 घंटे का एक निगरानी वीडियो है।

वीडियो में 1 मिनट की क्लिप गायब थी, जिससे साजिश की अटकलें फैल गईं। इसके लिए बॉनजीनो को जिम्मेदार ठहराया गया। टेस्ला के सीईओ मस्क ने 5 जून को सनसनीखेज दावा करते हुए कहा था कि डोनाल्ड ट्रम्प का नाम जेफरी एपस्टीन की फाइलों में शामिल है।

मस्क ने एक्स पर लिखा था-अब बड़ा खुलासा करने का टाइम है। डोनाल्ड ट्रम्प का नाम एपस्टीन फाइलों में है। यही वजह है कि इन्हें सार्वजनिक नहीं किया गया। डोनाल्ड ट्रम्प, आपका दिन शुभ हो। एक अन्य पोस्ट में काश पटेल को भविष्य के लिए नोट कर लें। सच्चाई सामने आएगी। हालांकि, बाद में मस्क ने वो पोस्ट डिलीट कर दी थी और माना कि वह हद से ज्यादा बोल गए थे।

अमेरिकी विदेश विभाग में 1000 से अधिक लोगों की छंटनी

वॉशिंगटन। ट्रम्प प्रशासन द्वारा संघीय कार्यबल में कटौती के प्रयासों के अंतर्गत अमेरिकी विदेश विभाग के 1,000 से अधिक कर्मचारियों को नौकरी से निकाल दिया गया है।

यह जानकारी शनिवार को बीबीसी ने एक रिपोर्ट में दी। शुक्रवार को विदेश विभाग के कर्मचारियों को भेजे गए नोटिस के अनुसार अतैच्छिक कर्मचारी कटौती में 1107 सिविल सेवा और 246 विदेश सेवा के कर्मचारी शामिल हैं। इस वर्ष की शुरुआत में संघीय सरकार के विशाल पुनर्गठन प्रयास के अंतर्गत 1500 से अधिक विदेश विभाग के कर्मचारियों ने स्वैच्छिक रूप से इस्तीफा दिया था। आलोचकों का कहना है कि ये बड़ी कटौती विभाग के काम पर असर डालेगी। सीबीएस न्यूज के अनुसार, जनसंख्या, शरणार्थी और प्रवासन ब्यूरो में लगभग सभी सिविल सेवा अधिकारियों की छंटनी कर दी गई है। जिन व्यक्तियों को नौकरी से निकाला गया उनमें विदेश विभाग के अफगान पुनर्वास प्रयासों के समन्वयक (केयर) कार्यालय के कर्मचारी भी शामिल हैं। सीनेट की विदेश संबंध समिति के डेमोक्रेट सदस्यों ने एक बयान जारी कर कहा कि विदेश विभाग में सिविल सेवा और विदेश सेवा के सैकड़ों सदस्यों को निकालने का निर्णय हमारी राष्ट्रीय सुरक्षा को कमजोर करता है।

बांग्लादेश में अर्थशास्त्री अबुल बरकत गिरफ्तार

भ्रष्टाचार का आरोप, कहा था: देश में 2046 तक हिंदू नहीं बचेगे

ढाका। बांग्लादेश में मशहूर अर्थशास्त्री अबुल बरकत को भ्रष्टाचार से जुड़े एक मामले में जेल भेज दिया गया। ढाका ट्रिब्यून के मुताबिक 20 से ज्यादा पुलिसकर्मियों ने बरकत के घर पर छापा मारा था। इसके बाद उन्हें हिरासत में ले लिया गया।

बरकत चार दशकों तक ढाका विश्व.विद्यालय में पढ़ा चुके हैं। उन्हें 2009 में पीएम शेख हसीना के शासनकाल में जनता बैंक का अध्यक्ष बनाया गया था। वे हिंदू अल्पसंख्यकों की वकालत के लिए भी जाने जाते हैं। बरकत ने साल 2016 में चेतावनी दी थी कि अगर अल्पसंख्यकों पर हमले और उनकी संपत्तियों पर अवैध कब्जा जारी रहा, तो उनकी वाले 30 वर्षों में बांग्लादेश में एक भी हिंदू नहीं बचेगा। उनका यह बयान बांग्लादेश में काफी चर्चित हुआ था और कुछ हलकों में विवादास्पद भी था। अबुल बरकत पर आरोप है कि उन्होंने अपने



अबुल बरकत की बेटी बोली: बिना वारंट दिखाए गिरफ्तारी हुई

कार्यकाल में रेडीमेड गारमेंट कंपनी 'एनॉनटेक्स ग्रुप' को गलत तरीके से कर्ज दिलवाने में मदद की और जनता बैंक से जुड़े 2.97 अरब टका (लगभग 225 करोड़ रुपये) का गबन किया। बांग्लादेश के भ्रष्टाचार निरा.

ईरान ने 16 दिन में पांच लाख अफगानियों को निकाला

तेहरान। ईरान ने महज 16 दिनों में 5 लाख से ज्यादा अफगान नागरिकों को देश से बाहर निकाल दिया है। यह कार्रवाई 24 जून से 9 जुलाई के बीच हुई है। यानी हर दिन औसतन 30000 से ज्यादा अफगानों को देश से निकाला गया। संयुक्त राष्ट्र ने इसे दशक की सबसे बड़ी जबरन निकासी में से एक करार दिया है।

ईरान इजरायल के साथ तनावपूर्ण संघर्ष के बाद आंतरिक सुरक्षा का हवाला देकर प्रवासियों के खिलाफ सख्त कार्रवाई कर रहा है। ईरान ने मार्च 2025 में एलान किया था कि अवैध रूप से रह रहे अफगान प्रवासी 6 जुलाई तक देश छोड़ दें, वरना उन्हें जबरन निकाला जाएगा। ईरान का

इजरायल से संघर्ष के बाद शरणार्थियों पर कार्रवाई तेज, जासूसी के आरोप भी लगाए

दावा है कि कुछ अफगान नागरिक इजरायल के लिए जास. सी कर रहे थे। हालांकि इस आरो. प के पुख्ता सबूत अब तक सामने नहीं आए हैं। ईरान का दावा है कि कुछ अफगान नागरिक इजरायल के लिए जासूसी कर रहे थे। हालांकि इस आरोप के पुख्ता सबूत अब तक सामने नहीं आए हैं। ईरान ने निर्वासित हुए एक अफगान शरणार्थी बशीर ने मीडिया से बात करते हुए बताया कि अधिकारियों ने उससे 17 हजार रुपये मागे।



सिद्धांत व तृप्ति की फिल्म धड़क 2 का ट्रेलर रिलीज

मुंबई। बॉलीवुड स्टार सिद्धांत चतुर्वेदी-तृप्ति डिमरी की फिल्म धड़क 2 का ट्रेलर रिलीज हो गया है। वर्ष 2018 में प्रदर्शित जान्हवी कपूर और ईशान खट्टर की फिल्म धड़क को दर्शकों ने काफी पसंद किया था। अब फिल्म धड़क का सीक्वल धड़क 2 जल्द ही सिनेमाघरों में दस्तक देने वाला है।

धड़क 2 की कहानी दो ऐसे प्यार करने वालों पर आधारित है, जिनके बीच सोशल स्टेटस की दीवार इतनी बड़ी होती है उनका अटूट प्यार भी उसे तोड़ नहीं पाता। ट्रेलर की शुरुआत निलेश (सिद्धांत चतुर्वेदी) और विधि (तृप्ति डिमरी) से होती है, जिनकी मुलाकात कॉलेज में होती है। दोनों एक ही क्लास में होते हैं, दोस्ती से शुरू हुआ उनका यह रिश्ता प्यार में बदल जाता है। शुरुआत में सब ठीक होता है, लेकिन जैसे ही विधि के परिवार को निलेश के बारे में पता चलता है तो तूफान आ जाता है। ऊंचे जाति की निधि का छोटे जाति वाले लड़के के साथ होना उनके परिवार को रास नहीं आता है। वो लोग निलेश को मारते हैं उसकी और उनके परिवार को अपमानित करते हैं। उस पर कीचड़ उछालते हैं। परिवार पूरी कोशिश करता है कि विधि, निलेश से दूर हो जाए, लेकिन वह उसका साथ छोड़ने के लिए तैयार नहीं है। धड़क 2 में तृप्ति डिमरी, सिद्धांत चतुर्वेदी, सौरभ सचदेव, मंजरी पुपाला, विपिन शर्मा, दिशाक अरोड़ा जैसे कलाकार मुख्य भूमिका में हैं। शाजिया इकबाल निर्देशित यह फिल्म एक अगस्त को रिलीज होगी।



18 को जी 5 और जी सिनेमा पर होगा संजय दत्त की फिल्म द भूतनी का प्रीमियर

मुंबई। बॉलीवुड स्टार संजय दत्त की फिल्म द भूतनी का प्रीमियर 18 जुलाई को जी 5 और जी सिनेमा पर होगा। सोहम रॉकस्टार एंटरटेनमेंट के दीपक मुकुट और श्री डायमंडेशन मोशन पिक्चर्स के संजय दत्त द्वारा प्रोड्यूस की गई फिल्म द भूतनी को सिद्धांत सचदेव ने लिखा और निर्देशित किया है। फिल्म, द भूतनी में संजय दत्त, मौनी रॉय, सनी सिंह और पलक तिवारी की अहम भूमिका है। जी 5 और जी सिनेमा पर 18 जुलाई को रात 8 फिल्म द भूतनी की स्ट्रीमिंग की जाएगी। संजय दत्त ने कहा, फिल्म द भूतनी का सफर सच में बेहद मजेदार और अनोखा रहा है, जो सही मायने में लीक से हटकर फिल्म है। बदकिस्मती से, रिलीज के दौरान इस फिल्म को सिनेमाघरों में पर्याप्त स्क्रीन नहीं मिल पाई, और यह हमारी उम्मीद से कम समय तक चली। कभी-कभी कुछ फिल्में शोर-शराबे में पीछे रह जाती हैं। पर यह फिल्म हमने बड़े प्यार और सच्ची लगन से बनाई है। हमें इसकी कहानी और उसके पीछे के जज्बातों पर पूरा भरोसा था। मुझे पूरी उम्मीद है कि जी 5 और जी सिनेमा पर यह फिल्म दर्शकों को दिलों को छू लेगी। मौनी रॉय ने कहा, द भूतनी में मोहब्बत के किरदार निभाने का अनुभव मेरे लिए सच में बड़ा रोमांचक था। सच में यह किरदार बेहद दिलचस्प होने के साथ रहस्यमय और काफी संजीदगी भरा भी है, जिसमें भावनाओं को कई परत दिखाई देती है। इस किरदार की गहराई को समझना मेरे लिए खुशी भरा अनुभव था।

अव्यान में काम करती नजर आएंगी अनुष्का

मुंबई। अभिनेत्री अनुष्का कौशिक फिल्म अव्यान में काम करती नजर आएंगी। अनुष्का कौशिक, आज की युवा पीढ़ी की प्रतिभाशाली अभिनेत्रियों में से एक बन चुकी हैं। लस्ट स्टोरीज 2 हो या पटना शुक्ला, घर वापसी हो या गर्मी, अनुष्का हर बार अपने अभिनय से दर्शकों का दिल जीत लेती हैं। अब इस प्रतिभाशाली अभिनेत्री का अगला पड़ाव है सुनील कोठारी की स्प्रिचुअल फिल्म अव्यान, जिसमें अनुष्का का लुक और किरदार दोनों ही एकदम हटके होने वाला है। अनुष्का ने कहा कि अव्यान का हिस्सा बनना मेरे लिए एक स्प्रिचुअल जर्नी जैसा रहा। कैसे यह कहानी रोजमर्रा की छोटी-छोटी बातों को गहराई से जोड़ती है, वो बहुत



खास है। बनारस जैसे शहर में शूट करना, उसकी एनर्जी और श्रद्धा के बीच काम करना वाकई विनम्र अनुभव था। मुझे गर्व है कि मैं एक ऐसी फिल्म का हिस्सा हूँ जो हमारी संस्कृति को ईमानदारी और दिल से सेलिब्रेट करती है। सुनील कोठारी ने कहा, अनुष्का के अंदर एक बड़ा पल था कि देश की राष्ट्रपति और भारतीय सशस्त्र

द्रौपदी मुर्मू ने देखी फिल्म तन्वी द ग्रेट

नई दिल्ली। बॉलीवुड के जाने-माने चरित्र अभिनेता और फिल्मकार अनुपम खेर का कहना है कि राष्ट्रपति द्रौपदी मुर्मू का फिल्म तन्वी द ग्रेट देखना उनके लिए गर्व का पल है। फिल्म तन्वी द ग्रेट की खास स्क्रीनिंग शुक्रवार को राष्ट्रपति भवन में हुई। इस मौके पर राष्ट्रपति द्रौपदी मुर्मू के साथ ही फिल्म की स्टारकास्ट भी शामिल हुई, जिनमें अनुपम खेर, बोमन ईरानी, करण टेकर और शुभांगी शामिल थे। अनुपम खेर ने फिल्म तन्वी द ग्रेट का निर्देशन करने के अलावा इसमें अभिनय भी किया है। अनुपम खेर ने अपने इंस्टाग्राम पर स्पेशल स्क्रीनिंग की फोटोज शेयर की। इसके कैप्शन में उन्होंने लिखा, यह हमारे लिए गर्व का सबसे बड़ा पल था कि देश की राष्ट्रपति और भारतीय सशस्त्र

बलों की सर्वोच्च कमांडर ने हमारी फिल्म देखी और अंत में उसकी सराहना की। यह एक सपना सच होने जैसा था। एक निर्देशक के तौर पर देश के सबसे बड़े पद से ऐसा समर्थन मिलना मेरे लिए सच में कुछ भी हो सकता है वाला पल है। बोमन ईरानी ने सोशल मीडिया पर लिखा, तन्वी द ग्रेट की टीम के लिए एक गर्वभरा और विनम्र करने वाला लम्हा जब देश की राष्ट्रपति ने हमारी फिल्म देखी और तारीफ की। यह बहुत ही खास और दुर्लभ मौका था, ऐसा मौका जो याद दिलाता है कि हम यह सब क्यों करते हैं। अनुपम खेर सर, हमें इस अनमोल सफर का हिस्सा बनाने के लिए धन्यवाद। फिल्म तन्वी द ग्रेट में शुभांगी दत्त मुख्य भूमिका में हैं, जबकि अनुपम खेर, जैकी श्रॉफ, बोमन ईरानी,

पल्लवी जोशी, करण टेकर और इयान ग्लेन जैसे कलाकार अहम भूमिकाएं निभा रहे हैं। निर्देशन और कहानी अनुपम खेर की है। इस फिल्म का निर्माण अनुपम

खेर स्टूडियो ने एनएफडीसी (राष्ट्रीय फिल्म विकास निगम) के साथ मिलकर किया है। यह फिल्म 18 जुलाई को रिलीज होगी।

राष्ट्रपति के साथ तन्वी द ग्रेट देखना मेरे लिए सम्मान की बात थी: करण टेकर

नई दिल्ली। बॉलीवुड अभिनेता करण टेकर का कहना है कि राष्ट्रपति द्रौपदी मुर्मू के साथ फिल्म तन्वी द ग्रेट देखना उनके लिए सम्मान की बात थी। फिल्म तन्वी द ग्रेट की खास स्क्रीनिंग शुक्रवार को राष्ट्रपति भवन में हुई। इस मौके पर राष्ट्रपति द्रौपदी मुर्मू के साथ ही फिल्म की स्टारकास्ट भी शामिल हुई, जिनमें अनुपम खेर, बोमन ईरानी, करण टेकर और शुभांगी शामिल थे। करण टेकर के लिए यह खास लम्हा था। करण टेकर ने कहा, अपने देश की राष्ट्रपति के साथ बैठकर अपनी फिल्म देखना एक बहुत ही बड़ा सम्मान था। उनकी सादगी, विनम्रता और फिल्म के लिए तारीफ मेरे लिए सबसे बड़ा तोहफा है। वह पूरी फिल्म हमारे साथ बैठकर देख रही थी। यह एक ऐसा पल है जो मेरी यादों में हमेशा के लिए बस गया है। फिल्म तन्वी द ग्रेट में शुभांगी दत्त मुख्य भूमिका में हैं, जबकि अनुपम खेर, जैकी श्रॉफ, बोमन ईरानी, पल्लवी जोशी, करण टेकर और इयान ग्लेन जैसे कलाकार अहम भूमिकाएं निभा रहे हैं।

सनी देओल ने फिल्म बॉर्डर 2 की शूटिंग पूरी की

मुंबई। बॉलीवुड स्टार सनी देओल ने अपनी आने वाली फिल्म बॉर्डर 2 की शूटिंग पूरी कर ली है। जेपी दत्ता निर्देशित वर्ष 1997 में प्रदर्शित फिल्म बॉर्डर में सनी देओल, सुनील शेट्टी, जैकी श्रॉफ और अक्षय खन्ना जैसे कलाकार अहम भूमिका में थे। अब फिल्म बॉर्डर का सीक्वल बनाया जा रहा है। फिल्म बॉर्डर 2 में सनी देओल, वरुण धवन, दिलजीत दोसांझ और अहान शेट्टी की अहम भूमिका होगी। सनी देओल ने

बॉर्डर 2 की शूटिंग पूरी कर ली है। सनी देओल ने सोशल मीडिया पर फिल्म बॉर्डर 2 का दमदार फर्स्ट लुक शेयर किया है। सनी देओल ने अपने इंस्टाग्राम हैंडल पर फिल्म बॉर्डर से अपना लुक शेयर किया। सनी देओल ने कैप्शन में लिखा, मिशन पूरा हुआ।

बैटल ऑफ गलवान का हिस्सा बनना बहुत खास: चित्रांगदा सिंह

मुंबई। अभिनेत्री चित्रांगदा सिंह का कहना है कि फिल्म बैटल ऑफ गलवान का हिस्सा बनना उनके लिए बहुत खास है। सलमान खान की फिल्म बैटल ऑफ गलवान में चित्रांगदा सिंह को मुख्य



अभिनेत्री के तौर पर चुना गया है। इस फिल्म का निर्देशन अपूर्व लाखिया कर रहे हैं। यह फिल्म 2020 में गलवान घाटी में हुए भारत-चीन की झड़प पर आधारित है। गलवान घाटी में भारत और चीन की सेनाओं के बीच एक खतरनाक झड़प हुई थी। 15 जून को हुई इस भिड़ंत में दोनों देशों के सैनिकों की जान गई थी। सलमान खान के साथ पहली बार स्क्रीन शेयर करने को लेकर चित्रांगदा सिंह ने कहा, बैटल ऑफ गलवान का हिस्सा बनना मेरे लिए बहुत खास है। कुछ साल पहले एक मराठी फिल्म

रीमेक में मैं सलमान सर के साथ काम करने वाली थी, जिसे महेश मांजरेकर निर्देशित कर रहे थे, लेकिन वह फिल्म कभी शुरू ही नहीं हो पाई। मुझे आज भी याद है, सलमान सर ने तब कहा था अगली बार साथ काम जरूर करेंगे और अब सालों बाद उन्होंने अपनी वही बात निभाई। जैसे वो कहते हैं एक बार मैंने कमिटमेंट कर दी, तो फिर मैं खुद की भी नहीं सुनाता।

चित्रांगदा सिंह ने निर्देशक अपूर्व लाखिया की भी तारीफ की और कहा, वो चाहते तो किसी बड़े स्टार को भी कास्ट कर सकते थे, लेकिन उन्होंने मुझ पर भरोसा जताया। मैं उनकी इस आस्था की बहुत कद्र करती हूँ और मुझे गर्व है कि मैं बैटल ऑफ गलवान जैसी अहम और दमदार कहानी का हिस्सा हूँ। चित्रांगदा के लिए यह रोल बहुत खास है। उनके पिता सेना में कर्नल थे और अब रियायत हो चुके हैं। वह बचपन से ही बहादुरी, देश के लिए कुर्बानी और देशभक्ति की कहानियाँ सुनते हुए बड़ी हुई हैं।

आवश्यकता है हॉलैंड की प्रसिद्ध कंपनी साऊदी अरब के लिए आवश्यकता है

ग्रम-बेतन-1000 ताज्जी रियाल, आयु - 21 से 28 वर्ष, इयूटी - 10 घंटे, सप्ताह में 6 दिन

केवल मुस्लिम उम्मीदवार आवेदन कर सकते हैं

निःशुल्क भर्ती, ट्रांसपोर्ट फ्री, रहना व खाना फ्री

इच्छुक उम्मीदवार पासपोर्ट, फोटोग्राफ लेकर निम्न पते पर मिलें

दिल्ली: अम्बे कंसल्टेंसी सर्विसेज प्राइवेट लिमिटेड, ए-3 कॉक सी कम्प्लेटी सेंटर नारायण विहार नई दिल्ली 011-45661111, 9910043893

चंडीगढ़ :- अम्बे कंसल्टेंसी सर्विसेज प्राइवेट लिमिटेड एससीओ 15, सेक्टर 20डी (लेबर चौक) चंडीगढ़ M:73558-48978

देश/विदेश से एम.बी.बी.एस करें एडमिशन के लिए सम्पर्क करें

• रशिया • जांजिया • कजाखस्तान • किर्गिस्तान • उज्बेकिस्तान • बंगलादेश • नेपाल • चाइना • ईरान • इजिप्ट • यू.के. • कनाडा • यू.एस.ए. और भी देशों से

अनुम कलीम (एम.डी.) 8384872313 9457439020

M.B.B.S./M.D. BDS, BAMS, BUMS, BEMS

Abroad Admission & Counselling For India

• Top Govt. Universities. • MCI, WHO Approved Universities. • Indian Hostel & Mess Available. • Lowest Price Packages. • Boys/Girls Hostels Are Separates Available.

अपना एम.बी.बी.एस. 25 से 27 लाख में पूरा करें

असमई ट्यूशन फीस, हॉस्टल फीस, खाना 3 टाइम (वेज/नॉनवेज), वीजा एक्सटेंशन, इश्योरेस, मेडिकल, ट्रांसपोर्टेशन, लॉन्डरी, एफ.एम.जी. ई. कॉविंग, 15 इंडियन बेट फेकल्टी के द्वारा दी जा रही है 471 बर्थें जगदरी एफ.एम.जी.ई. एकजाम में पास हुए (अन्य कोई खर्चा नहीं)

www.mbbsbjnor.com

ADD: MBBS ABROAD CONSULTANCY, MOIN KA CHAURANA, CHANSHIREEN JAMA MASJID, B-21, BIJNOR (U.P.)

